



# తరణం

THARANAM

POSTAL REG-NUMBER CDP/035/2023-2025

www.tharanam.net

RNI NO APTEL/2016/69526

తరణం శుభమున్ను

బుధవారం జూలై 17, 2024

శ్రీ క్రోధి నామ సంవత్సరందక్షిణాయణం - గ్రీష్మ

ఋతువుఅషాఢ మాసం - శుక్ల పక్షం

తిథి: ఏకాదశి సా.5.54 వరకు

వారం: బుధవారం(సౌమ్యవాసరే)నక్షత్రం: అనూరాధ రా.1.18

వరకు యోగం: శుభం ఉ.5.57 వరకుతదుపరి శుక్లం

తె.5.20 వరకు కరణం: భద్ర సా.5.54 వరకు

వర్షం: ఉ.శే.వ. 5.52వరకుదుర్ముహూర్తము: ఉ.11.39 -

12.31అమృతకాలం: మ.2.19 - 4.00

రాహుకాలం: మ.12.00 - 1.30

యమగండ/కీటుకాలం: ఉ.7.30 - 9.00

సర్వజ్ఞా నుభినో భవంతు - శుభమున్ను

వి ముల్లికార్జున స్వామి

సంపుటి : 08 సంఖిక : 270 వైఎస్ఆర్/కడప

బుధవారం 17 జూలై 2024

ఎడిటర్.. నీలం ఆంజనేయ రెడ్డి

పేజీలు : 08

వెల: రూ. 4.00

Vol : 08

Issue : 270

YSR/KADAPA

Wednesday, 17 July 2024

Editor: Neelam .Anjaneya Reddy

Pages: 08

Rs. 4.00

## పుతిన్ కు మీరైనా చెప్పండి.. భారత్ కు అమెరికా విజ్ఞప్తి

వాషింగ్టన్: జూలై 16. (తరణం బ్యూరో) రష్యా, ఉక్రెయిన్ మధ్య కొనసాగుతున్న యుద్ధానికి ముగింపు లభించేలా కృషి చేయాలని భారత్ కు అమెరికా విజ్ఞప్తి చేసింది. 'చట్టవిరుద్ధమైన' ఈ యుద్ధానికి ముగింపు పలికేలా రష్యా అధ్యక్షుడు పుతిన్ తో మాట్లాడాలని కోరింది. అమెరికా విదేశాంగశాఖ అధికార ప్రతినిధి మాథ్యూ మిల్లర్ సోమవారం మీడియా సమావేశంలో ఈ వ్యాఖ్యలు చేశారు. దిల్లీ-మాస్కోల మధ్య బలమైన సంబంధాలు ఉన్నట్లు గుర్తుచేశారు. ఐరాస చట్టాలను గౌరవించాలని పుతిన్ కు సూచించాలని భారత్ ను కోరారు. "రష్యాతో (భారత్ కు సుదీర్ఘ బంధం ఉంది. ఇది అందరికీ తెలిసిందే. దాన్ని ఉపయోగించుకోవాలని భారత్ దేశాన్ని అమెరికా ప్రోత్సహిస్తోంది. రష్యాతో పటిష్ట బంధం, దానివద్ద ఉన్న విశిష్ట స్థానాన్ని ఉపయోగించుకొని అధ్యక్షుడు పుతిన్ తో మాట్లాడాలని కోరుతున్నాం. చట్టవిరుద్ధమైన యుద్ధాన్ని ముగించి శాంతి స్థాపనకు కృషి చేయాలని ఆయనకు చెప్పమని విజ్ఞప్తి చేస్తున్నాం. ఐరాస నిబంధనలను గౌరవించాలని, ఉక్రెయిన్ ప్రాదేశిక సమగ్రత, సార్వభౌమత్వాన్ని గౌరవించాలని సూచించమని చెబుతున్నాం" అని మాథ్యూ మిల్లర్ అన్నారు. భారత్ తో తమకూ సత్సంబంధాలు ఉన్నాయని.. అందుకే ఈ విషయంపై నిరంతరాయంగా ఒత్తిడి తెస్తున్నామని తెలిపారు. భారత ప్రధాని నరేంద్ర మోదీ ఇటీవల రష్యా పర్యటనకు వెళ్లిన విషయం తెలిసిందే. పలు ద్వైపాక్షిక అంశాలపై ఆయన పుతిన్ తో చర్చలు జరిపారు. తొమ్మిది కీలక రంగాల్లో సహకారానికి ఒప్పందానికి అంగీకారం తెలిపారు. 2030 నాటికి రెండు దేశాల మధ్య 100 బిలియన్ డాలర్ల వాణిజ్యం లక్ష్యంగా నిర్ణయించారు. మరోవైపు మోదీకి రష్యా



అత్యున్నత పౌర పురస్కారాన్ని పుతిన్ అందజేశారు. శిఖరాగ్ర చర్చల సందర్భంగా రష్యా, ఉక్రెయిన్ యుద్ధంపై మోదీ కీలక వ్యాఖ్యలు చేశారు. బాంబులు, తుపాకులు, బుల్లెట్లు శాంతి చర్చలను సఫలం చేయలేవని స్పష్టంచేశారు. అదే సమయంలో ఉక్రెయిన్ పై యుద్ధాన్ని పరిష్కరించడంలో సహకరిస్తున్న మోదీకి పుతిన్ కృతజ్ఞతలు తెలిపారు. మరోవైపు మోదీ పర్యటనపై ఉక్రెయిన్ అధ్యక్షుడు జెలెన్స్కీ పెదవి విరిచారు. శాంతి స్థాపనకు విఘాతం కలిగించే చర్య అంటూ అవగాహనారాహిత్య వ్యాఖ్యలు చేశారు.

## బిల్లీకి ముఖ్యమంత్రి చంద్రబాబు



అమరావతి: జూలై 16. (తరణం బ్యూరో)ముఖ్యమంత్రి చంద్రబాబునాయుడు మంగళవారం దిల్లీ వెళుతున్నారు. ఈ పర్యటనలో భాగంగా ఆయన కేంద్ర హోం మంత్రి అమిత్ షా తదితరుల్ని కలిసే అవకాశమున్నట్లు అధికారపర్గాల సమాచారం. చంద్రబాబు ఈ నెల 3న దిల్లీ వెళ్లి ప్రధాని నరేంద్ర మోదీతో పాటు, పలువురు కేంద్ర మంత్రులతో సమావేశమయ్యారు. రెండు వారాల వ్యవధిలోనే ఆయన మరోసారి దిల్లీ వెళుతున్నారు. మంగళవారం ఉదయం 11 గంటలకు సచివాలయంలో చంద్రబాబు అధ్యక్షతన రాష్ట్ర మంత్రివర్గ సమావేశం జరగనుంది. అనంతరం మధ్యాహ్నం 4 గంటలకు ఆయన దిల్లీ బయల్దేరి వెళతారు. రాత్రికి అక్కడే బస చేస్తారు.

## భద్రతా లోపాలకు ప్రభుత్వానిదే బాధ్యత:

దోడా ఉగ్ర ఘటనపై రాహుల్ గాంధీ



దిల్లీ : జూలై 15 (తరణం బ్యూరో)జమ్మూ కశ్మీర్ లో దోడా జిల్లాలో చోటుచేసుకొన్న ఉగ్ర దాడిపై ప్రతిపక్ష నేత రాహుల్ గాంధీ స్పందించారు. గత కొన్ని నెలలుగా భారత సైన్యంపై ఉగ్ర దాడులు పెరగడం ఆందోళనకరమని పేర్కొన్నారు. జమ్మూకశ్మీర్ లోని పరిస్థితికి ప్రభుత్వ విధానాలే కారణమని విమర్శించారు. ఈమేరకు ఆయన ఎక్స్ ప్లెస్ చేశారు. "నేడు జమ్మూకశ్మీర్ లో అమరులైన సైనికులకు నివాళి. వారి కుటుంబసభ్యులకు ప్రగాఢ సానుభూతి వ్యక్తం చేస్తున్నాను. ఒక దాని తర్వాత మరొకటి ఉగ్రదాడులు జరగడం ఆందోళనకరం. ఈ వరుస దాడులు అక్కడి పరిస్థితులను తెలియజేస్తున్నాయి. భాజపా తప్పుడు రాజకీయాల ఫలితాలను సైనికులు, వారి కుటుంబాలు అనుభవిస్తున్నాయి. ఈ భద్రతా వైఫల్యానికి ప్రభుత్వమే బాధ్యత తీసుకోవాలి. దేశ సైనికులకు హాని చేస్తున్న వారిపై కఠిన చర్యలు తీసుకోవాలి. దేశం మొత్తం ఉగ్రవాదానికి వ్యతిరేకంగా నిలబడాల్సి" అని రాహుల్ తన ట్విట్టర్ ఖాతాలో పేర్కొన్నారు. గత 32 నెలల్లో జమ్మూకశ్మీర్ లో జరిగిన ఉగ్ర దాడిలో 48 మంది సైనికులు మృతి చెందారు. ఈ నెలలో జరిగిన రెండు దాడుల్లోనే తొమ్మిది మంది ప్రాణాలు కోల్పోవడం ఆందోళనకరంగా మారింది. గత నెలలో కూడా జరిగిన జంట దాడుల్లో ఆరుగురు సైనికులు కన్నుమూశారు. ఇక గత నెలలోదాడి చేసిన ఉగ్రవాదులు తొమ్మిది మంది పౌరుల ప్రాణాలు తీశారు.

## ట్రంప్ ను నేను బలా బనడం తప్పే:

బైడెన్

వాషింగ్టన్: జూలై 16. (తరణం బ్యూరో)అధ్యక్ష ఎన్నికలు దగ్గరపడుతున్న కొద్దీ అభ్యర్థులు బైడెన్ , ట్రంప్ ఒకరిపై ఒకరు తీవ్ర విమర్శలు గుప్పించుకుంటున్నారు. పలుమార్లు వ్యక్తిగత అంశాలపైనా ఆరోపణలు చేసుకున్నారు. ఈ క్రమంలో బైడెన్ ఓ సందర్భంలో మాట్లాడుతూ.. ఇక నుంచి ట్రంప్ పై దృష్టి సారించాల్సిన అవసరం ఉందనే అర్థం వచ్చేలా వ్యాఖ్యానించారు. ఈ విమర్శలను ప్రస్తావిస్తూ ట్రంప్ పై కాల్పులకు ఈ మాటలే ఉసిగొల్పాయంటూ పలువురు ఆరోపిస్తున్నారు. పరోక్షంగా ఇది హత్యాయత్నమే అంటూ తీవ్రస్థాయిలో మండిపడుతున్నారు. ఈ ఆరోపణలపై తాజాగా బైడెన్ స్పందించారు. ట్రంప్ ను (లక్ష్యంగా చేసుకోవాలంటూ తాను చేసిన వ్యాఖ్యలు పొరపాటేనని అంగీకరించారు. అయితే, అందరూ ఆరోపిస్తున్నట్లుగా ట్రంప్ పై దాడి చేయాలనడం తన ఉద్దేశం కాదని స్పష్టంచేశారు. తనను ట్రంప్ అంతకంటే తీవ్రమైన పదజాలంతో విమర్శించారని గుర్తుచేశారు. 'బైడెన్ గెలిస్తే రక్తపాతమే' అంటూ ట్రంప్ చేసిన వ్యాఖ్యలను ఈ సందర్భంగా ప్రస్తావించారు. ట్రంప్ ఇప్పటికీ ప్రజాస్వామ్య వ్యవస్థకు ముప్పునని పేర్కొన్నారు. ట్రంప్ ఉపాధ్యక్ష అభ్యర్థి వాన్స్ సతీమణి భారత సంతతి వ్యక్తి.. ట్రంప్ తో సంవాదం తర్వాత బైడెన్ పై సొంత పార్టీవారే విమర్శలు చేసిన విషయం తెలిసిందే. దీంతో పార్టీ నిర్వహించిన ఓ కార్యక్రమంలో ఆయన మాట్లాడుతూ.. తనపై విమర్శలు ఇక ఆపాలని పిలుపునిచ్చారు. ట్రంప్ పైకి దృష్టి



మళ్లించాలని కోరారు. ఆయన అజెండా, విధానాలను ఏమాత్రం పట్టించుకోవడం లేదని.. కేవలం తనపై మాత్రమే విమర్శలు గుప్పిస్తున్నారని మండిపడ్డారు. ట్రంప్ ప్రజాస్వామ్య విధానాలకే పెద్ద ముప్పుని వ్యాఖ్యానించారు. ఈ వ్యాఖ్యలే ఇప్పుడు వివాదానికి దారితీయగా.. బైడెన్ వివరణ ఇచ్చారు.

## మానవీయ కారణాలా నిర్ణయాలుండాలి:

సీఎం రేవంత్ రెడ్డి ఆదేశం

హైదరాబాద్: జూలై 16 (తరణం బ్యూరో) ప్రజలకు లబ్ధి చేకూరేలా మానవీయ కోణంలో నిర్ణయాలు తీసుకోవాలని తెలంగాణ సీఎం రేవంత్ రెడ్డి ఆదేశించారు. తెలంగాణ సంస్కృతిలో భాగస్వామ్యమైతేనే సరైన సేవలు అందించవచ్చన్నారు. జిల్లా కలెక్టర్లు, ఎస్సీలు, పోలీసు కమిషనర్లతో నిర్వహించిన సమావేశంలో ఆయన మాట్లాడారు. "క్షేత్రస్థాయిలో ప్రజల ఆలోచన ఏంటో తెలుసుకోండి. ఏసీ గడులకే పరిమితమైతే మీకు కూడా సత్కృతి ఉండదు. డిసెంబర్ 24న కలెక్టర్లతో తొలిసారి భేటీ నిర్వహించాం. ప్రజాపాలన దరఖాస్తులు స్వీకరించి లబ్ధిదారులను గుర్తించాలని ఆదేశించాం. ఎన్నికల కోడ్ ముగియగానే కలెక్టర్ల బదిలీలు నిర్వహించాం. కలెక్టర్లలో వివిధ రాష్ట్రాల నుంచి ఇక్కడికి వచ్చినవారున్నారు. తెలంగాణ సంస్కృతిలో భాగస్వామ్యమైతేనే సరైన సేవలు అందించవచ్చు. తెలంగాణను మీ సొంత రాష్ట్రంగా భావించి పనిచేయాలి. ప్రజలకు లబ్ధి చేకూరేలా మానవీయ కోణంలో నిర్ణయాలు ఉండాలి. ప్రజలు ఎప్పుడూ గుర్తుపట్టుకునేలా పనిచేయాలి" అని రేవంత్ అన్నారు. ఈ సమావేశంలో వివిధ అంశాలపై చర్చించుకున్నారు. 9 కీలక అంశాలతో ప్రభుత్వం ఎజెండా రూపొందించింది. ప్రజాపాలన, ధరణి, వ్యవసాయం - కాలానుగుణ పరిస్థితులు, ఆరోగ్యం - సీజనల్ వ్యాధులు, వన సమరూప్యత, మహిళా శక్తి, విద్య,



శాంతి భద్రతలు - ఇతర భద్రతాపరమైన అంశాలు, మాదక ద్రవ్యాల వ్యతిరేక ప్రచారం తదితర అంశాలను అందులో ఉన్నాయి. ప్రభుత్వ పథకాలను విస్తృతంగా ప్రజల్లోకి తీసుకెళ్లడంతో పాటు.. పలు ముఖ్యమైన అంశాలపై అధికారులు వ్యవహరించాల్సిన తీరుపై జిల్లా కలెక్టర్లు, ఎస్సీలకు సీఎం దిశానిర్దేశం చేయనున్నారు.

## ల్యాండ్ ట్రైబియింగ్ యాక్ట్ రద్దు..

బిల్లుకు ఏపీ క్యాబినెట్ ఆమోదం

అమరావతి: జూలై 15 (తరణం బ్యూరో) ఏపీ మంత్రివర్గ సమావేశం ముగిసింది. సీఎం చంద్రబాబు అధ్యక్షతన జరిగిన క్యాబినెట్ భేటీలో పలు కీలక నిర్ణయాలు తీసుకున్నారు. ల్యాండ్ ట్రైబియింగ్ యాక్ట్ రద్దు బిల్లుకు మంత్రివర్గం ఆమోదం తెలిపింది. కొత్త ఇసుక విధానం, పౌరసరఫరాల శాఖ రూ.2వేల కోట్ల రుణానికి ప్రభుత్వం గ్యారంటీ తదితర అంశాలకు ఆమోదముద్ర వేశారు. నూతన ఇసుక విధానంపై త్వరలో విధివిధానాలు రూపొందించనున్నారు. రైతుల నుంచి ధాన్యం కొనుగోలు నిమిత్తం ఎస్సీడీసీ నుంచి రూ.3,200 కోట్ల రుణానికి వ్యవసాయ, సహకార కార్పొరేషన్ కు ప్రభుత్వ గ్యారంటీకి మంత్రివర్గం ఆమోదం తెలిపింది. ఈనెల 22 నుంచి అసెంబ్లీ సమావేశాలు నిర్వహించాలని క్యాబినెట్ లో నిర్ణయం తీసుకున్నారు. టేబుల్ ఎజెండాగా మరెన్నో అంశాలపైనా చర్చించారు. అధికారంలోకి వచ్చి నెల రోజులైన దృష్ట్యా పనితీరుపైనా సమీక్షించారు. ప్రజల నుంచి వస్తున్న అభిప్రాయాలపైనా సమావేశంలో చర్చించారు.





## ఎవరైనా ఇసుకను డంప్ చేస్తే కఠిన చర్యలు

ఆర్డీవో మాలోల



నెల్లూరు జూలై 16(తరణం బ్యూరో )ఎక్కడైనా ఇసుకను డంపింగ్ చేస్తే కఠిన చర్యలు తీసుకుంటామని ఆర్డీవో మాలోల తెలిపారు. మనుషులలోని రెవెన్యూ కార్యాలయాన్ని ఆయన సందర్శించారు. పలు అంశాలపై ఆయన స్థానిక అధికారులతో మాట్లాడారు. మనుషులలోని రెవెన్యూ కార్యాలయాన్ని నెల్లూరు ఆర్డీవో మాలోల సందర్శించారు. పలు వివరాలకు సంబంధించిన దస్తావజులు ఆయన పరిశీలించారు. స్థానిక తహసిల్దార్ తో చర్చించారు. ప్రజలు అందించిన వివరాలు ఎప్పటికప్పుడు పరిష్కరించాలని సూచించారు.. ఈ సందర్భంగా ఆర్డీవో మాలోల మాట్లాడుతూ.. ఒకరికి 20టన్నుల వరకు ఇసుక అందించడం జరుగుతుందన్నారు. ఎవరైనా ఇసుకను డంప్ చేస్తే కఠిన చర్యలు తీసుకుంటామని హెచ్చరించారు. అదేవిధంగా మండలంలో ఎక్కడైనా అక్రమ లేఅవుట్ లు ఉంటే తక్షణమే చర్యలు తీసుకోవడం జరుగుతుందని, ఆ దిశగా అధికారులు పరిశీలిస్తారని ఆయన వివరించారు. ఆర్డీవోతో స్థానిక తహసిల్దార్ చిరంజీవి ఉన్నారు.

## 20 న రాజమండ్రి మావో భవన్ లో రాష్ట్ర జనరల్ కౌన్సిల్ ను జయప్రదం చేయండి

ప ఐ కె ఎం ఎస్ రాష్ట్ర సహాయ కార్యదర్శి డి పి పోలయ్య



నెల్లూరు జూలై (తరణం బ్యూరో )ఈనెల 20వ తేదీన తూర్పుగోదావరి జిల్లా రాజమండ్రిలోని మావో భవన్ లో కేంద్ర, రాష్ట్ర ప్రభుత్వాల అవలంబిస్తున్న రైతాంగ ప్రజా వ్యతిరేక విధానాలపై సమరశీలంగా ఉద్యమించేందుకు రాష్ట్ర వ్యాప్తంగా ఉన్న రైతు కూలీ సంఘం ప్రతినిధులతో సమావేశం జరుగుతుందని, అందరూ హాజరు కావాలని ఎ.ఐ.కె.ఎం.ఎస్ రాష్ట్ర సహాయ కార్యదర్శి డిపీ పోలయ్య పిలుపునిచ్చారు. సైదాపురంలోని ఎ.ఐ.కె.ఎం.ఎస్ జిల్లా కార్యాలయ భవనంలో జరిగిన మీడియా సమావేశంలో నాయకులు కరవత్రాలు విడుదల చేసి వివరాలు వెల్లడించారు. ఈ కార్యక్రమంలో ఐ.ఎస్.టి.యు రాష్ట్ర సహాయ కార్యదర్శి రమేష్, అఖిల భారత రైతు కూలీ సంఘం జిల్లా ప్రధాన కార్యదర్శి అంకయ్య, నాయకులు సీహెచ్ రవి, సుధాకర్, రమణ రాజు, వెంకటయ్య తదితరులు పాల్గొన్నారు.

## జనసేన పార్టీ తరపున క్రియాశీలక సభ్యత్వం నమోదు



లక్ష్మిరెడ్డిపల్లి, జూలై 16 తరణం విలేజ్ మండలంలో 18వ తేదీ నుండి 28తేదీ వరకు ఆంధ్ర రాష్ట్ర వ్యాప్తంగా జనసేన పార్టీ తరపున క్రియాశీలక సభ్యత్వం కార్యక్రమం జరుగుతుంది కావున లక్ష్మిరెడ్డిపల్లి మండల జనసేన పార్టీ కార్యకర్తలందరూ మరియు జనసేన పార్టీ యందు ఆసక్తి గల ఎవరైనా రాహుల్ 8328658722 నెంబర్ నందు సంప్రదించి ,తమరి వివరాలను నమోదు చేయించుకుని జనసేన పార్టీ యందు మీ సభ్యత్వాన్ని పొందగలరని తెలియజేస్తున్నాను. సభ్యత్వంపొందడానికి కావలసినవి ఆధార్ కార్డ్ , ఫోన్ నం, మరియు రూ.500/- స్థానిక లక్ష్మిరెడ్డిపల్లి టిడిపి పార్టీ ఆఫీసు నందు జరిగిన ఈ కార్యక్రమంలో లక్ష్మిరెడ్డిపల్లి తెలుగుదేశం పార్టీ నాయకులు షఫీ నాయక్ వక్తరయ్య మరియు లక్ష్మిరెడ్డిపల్లి మండల జనసేన అధ్యక్షుడు రాహుల్ , జనసేన పార్టీ కార్యకర్తలు హరి , చిన్న , మహేష్ మరియు తదితరులు పాల్గొన్నారు.

## పట్టణం లో నాటిన మొక్కల పరిరక్షణ కు మునిసిపల్ అధికారులు చర్యలు చేపట్టాలి.

ప్రతి మొక్క కు ట్రీ గార్డ్ ఏర్పాటు చేయాలి.  
మదనపల్లె టౌన్ అపెక్స్ వెల్ఫేర్ అసోసియేషన్  
అధ్యక్షులు గొల్లపూడి తిరుపతిరావు.

మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) :పట్టణం లో నాటిన మొక్కల పరిరక్షణకై మునిసిపల్ అధికారులు తక్షణమే చర్యలు చేపట్టడం తో పాటు ప్రతి మొక్క కు ట్రీ గార్డ్ ఏర్పాటు చేయాలని మదనపల్లె టౌన్ అపెక్స్ వెల్ఫేర్ అసోసియేషన్ అధ్యక్షులు గొల్లపూడి తిరుపతిరావు డిమాండ్ చేశారు. ఈ సందర్భంగా మంగళవారం ఆయన మాట్లాడుతూ మదనపల్లె శాసనసభ్యులు షాజహాన్ బాష చేపట్టిన చెట్ల పెంపకం కార్యక్రమం లో భాగంగా నాటిన మొక్కల పరిరక్షణకై అధికారులు సంరక్షణ చర్యలు చేపట్టాలని కోరారు. పేదల ఊటీగా పేరుగాంచిన మదనపల్లె పట్టణంలో గత కొన్ని సంవత్సరాలుగా విచ్చిల విడిగా చెట్ల నరికి వేయడంతో గతంలో ఎన్నడూ లేనివిధంగా ఈ సంవత్సరం వేసవికాలంలో ఉష్ణోగ్రతలు 40 డిగ్రీలకు చేరడంతో ప్రజలు ఎండ తీవ్రతను భరించలేక తీవ్రమైన ఉక్కుపోతకు గురైయ్యారన్నారు. ప్రస్తుతం మదనపల్లె శాసనసభ్యులు, పచ్చదనం, పర్యావరణ పరిరక్షణ ధ్యేయంగా మదనపల్లె పట్టణంలో గతంలో ఎన్నడూ లేని విధంగా 5వేల మొక్కలు నాటే మహాయజ్ఞాన్ని చేపట్టడం పట్ల హర్షం వ్యక్తం చేశారు. అయితే నాటిన ప్రతి మొక్కను సంరక్షించాల్సిన బాధ్యత మనపై ఉన్నదన్నారు. కావున



ట్రీగార్డులు ఏర్పాటు చేసి, నాటిన మొక్క ఎదిగే వరకు ప్రతిరోజు నీరు పోసి, మొక్కలు ఎండిపోకుండా, పశువులు, గొర్రెలు తినకుండా సంరక్షణ బాధ్యతలు చేపట్టి పూర్తి స్థాయిలో విజయవంతం చేయాలని గొల్లపూడి తిరుపతి రావు మరియు కమిటీ సభ్యులు కోరారు.

## చికిత్స పొందుతున్న నాయుడుపేట గురుకుల విద్యార్థులు ను పరామర్శించిన ఆర్డీవో కిరణ్ కుమార్

పురపాలక శాఖ కమిషనర్ వెంకటేశ్వర్లు..

నెల్లూరు జూలై 16(తరణం బ్యూరో )కలుషిత ఆహారం తీసుకోవడంతోనే విద్యార్థులు అస్వస్థతకు గురయ్యారని ఆర్డీవో కిరణ్ కుమార్ తెలిపారు. గూడూరు పట్టణంలోని ప్రాంతీయ ఆసుపత్రిలో చికిత్స పొందుతున్న నాయుడుపేట గురుకులం విద్యార్థులను ఆయన పరామర్శించారు. గూడూరు పట్టణంలోని ప్రాంతీయ ఆసుపత్రిలో చికిత్స పొందుతున్న నాయుడుపేట ప్రాంతంలోని గురుకుల పాఠశాల విద్యార్థులను ఆర్డీవో కిరణ్ కుమార్ పరామర్శించారు. బాగోగుల గురించి ఆయన విద్యార్థులను అడిగి తెలుసుకున్నారు. అనంతరం ఆర్డీవో కిరణ్ కుమార్ మాట్లాడుతూ... కలుషిత ఆహారం తీసుకోవడంతోనే విద్యార్థులు అనారోగ్యానికి గురయ్యారన్నారు. స్థానిక ప్రాంతీయ ఆసుపత్రిలో 30 మంది విద్యార్థులు చికిత్స పొందుతున్నారని, వైద్యులు దగ్గరుండి వైద్యం అందిస్తున్నారని తెలిపారు. ప్రస్తుతం చిన్నారుల పరిస్థితి బాగుందని, ఇద్దరిని నెల్లూరు ప్రభుత్వ ఆసుపత్రికి పంపించడం జరిగిందన్నారు. పారిశుధ్యం బాగుండేలా చర్యలు తీసుకుంటున్నామని ఆయన వివరించారు. ఇంకా మరికొందరు మాట్లాడారు. ఈయన వెంట పురపాలక కమిషనర్



వెంకటేశ్వర్లు, ఆసుపత్రి సూపరిడెంట్ డాక్టర్ షరీన్. వైద్య సిబ్బంది ఉన్నారు.

## జిల్లావ్యాప్తంగా అక్రమ లే అవుట్లకు నోటీసులు జారీ

డయేరియాపై దృష్టి సాధించండి  
జిల్లా పంచాయతీ అధికారి ప్రభాకర్ రెడ్డి

సిద్ధవటం జూలై, 16(తరణం విలేజ్) మండల కేంద్రమైన సిద్ధవటం మండల అభివృద్ధి కార్యాలయం సభా భవనంలో మంగళవారం జిల్లా పంచాయతీ అధికారి ప్రభాకర్ రెడ్డి మాట్లాడుతూ జిల్లావ్యాప్తంగా ఉన్న అక్రమ లేజెట్లకు నోటీసులు జారీ చేస్తున్నామని సిద్ధవటం మండలంలో ఉన్న అక్రమ లే అవుట్ లకు నోటీసులు జారీ చేయాలని ఆయన అన్నారు ఈ సందర్భంగా జిల్లా పంచాయతీ అధికారి మాట్లాడుతూ మండల పరిధిలో ఉన్న అన్ని గ్రామపంచాయతీలో డయేరియా పై దృష్టి సాధించాలని మంచినీటి ట్యాంకులు శుభ్రపరిచి నోటీస్ బోర్డ్ లో నమోదు చేయాలని మంచినీరు శాంపిల్స్ పంపించి డయేరియా పై తగు జాగ్రత్తలు తీసుకోవాలని ఆయన సూచించారు మండల పరిధిలో ఉన్న అక్రమ లేజెట్లు యజమానులకు నోటీసులు జారీ చేయాలని ఆయన తెలియజేశారు బొగ్గడి వారి పల్లి గ్రామ పంచాయతీలో ఉన్న లేఅవుట్ల గురించి ఆయన వివరాలు సేకరించారు మాధవరం గ్రామపంచాయతీ కడపరహదారిలో ఉన్న లే అవుట్లదారులకు నోటీసులు జారీ చేసి చర్యలు తీసుకోవాలని ఆయన ఆదేశించారు గ్రామ పంచాయతీలో ఉన్న స్థలాలను ఎవరైనా



అన్యక్రాంతం చేస్తే తక్షణమే చర్యలు తీసుకోవాలని ఆదేశించారు ఈ కార్యక్రమంలో మండల అభివృద్ధి అధికారి ఉమా మహేశ్వర్ రావు ఉపాధి హామీ ఎపిఓ నరసింహులు మండల పరిధిలో ఉన్న గ్రామపంచాయతీ సెక్రటరీలు పాల్గొన్నారు

## ప్రధానమంత్రి నరేంద్ర మోడీ షాటోను ప్రభుత్వ కార్యాలయాల్లో అందజేసిన చిత్రవైఎం నాయకులు

ప్రపంచ గర్వించదగ్గ నాయకుడు నరేంద్ర మోడీ .  
బీజేపైఎం రాష్ట్ర అధికారి ప్రతినిధి గిద్దలూరి  
మనోజ్ కుమార్

నెల్లూరు జూలై 16(తరణం బ్యూరో )భారతీయ జనతా యువ మోర్చా బీజేపైఎం గూడూరు అధ్వర్యంలో బీజేపైఎం రాష్ట్ర అధ్యక్షుడు మిట్ట వంశీ ఆదేశాల మేరకు మరియు బీజేపైఎం తిరుపతి జిల్లా అధ్యక్షుడు కిషన్ రెడ్డి సూచనల మేరకు గూడూరు పట్టణంలో ప్రభుత్వ కార్యాలయాల్లో ప్రధానమంత్రి నరేంద్ర మోడీ షాటోను అందజేసిన బీజేపైఎం గూడూరు నాయకులు ఈ సందర్భంగా రాష్ట్ర అధికారి ప్రతినిధి గిద్దలూరి మనోజ్ కుమార్ మాట్లాడుతూ.. ప్రధానమంత్రిగా మూడోసారి గెలిచిన ప్రియతమ నేత నరేంద్ర మోడీ షాటోలను ప్రభుత్వ కార్యాలయాల్లో అందజేయడం జరిగిందని ప్రపంచంలో గర్వించదగ్గ నాయకుడు మన ప్రధానమంత్రి నరేంద్ర మోడీ భారతదేశాన్ని అభివృద్ధి చెందిన దేశంగా మార్చాలని ఎంతో కృషి చేస్తూ దేశాన్ని ముందుకు తీసుకెళుతున్నట్లుపంటి గొప్ప నాయకత్వం నరేంద్ర మోడీ అన్నారు. నరేంద్ర మోడీ నాయకత్వంలో ప్రజా సమస్యల పరిష్కారం,ప్రజలకు అండగా



ఉంటామని బీజేపైఎం నాయకులు తెలిపారు. ఈ కార్యక్రమంలో బీజేపైఎం తిరుపతి జిల్లా ప్రధాన కార్యదర్శి కిరణ్ కుమార్ రెడ్డి, నగర అధ్యక్షులు శివశంకర్, కోటయ్య నవీన్, కిరణ్ తదితరులు పాల్గొన్నారు.



# ప్రజల సమస్యల పరిష్కారం కోసం అత్యధిక ప్రాధాన్యత ఇస్తాం.

## పారిశుధ్యంపై దృష్టి సారించండి

ఎంపీడివో ఉమామహేశ్వరరావు



సిద్ధవటం జూలై 16 (తరణం విలేఖరి) సిద్ధవటం మండలంలో ఉన్న అన్ని గ్రామ పంచాయతీలో గ్రామ పంచాయతీల సెక్రటరీలు వర్షాకాలం దృష్టిలో పెట్టుకొని ప్రజా ఆరోగ్యం కాపాడాలని ఎంపీడివో ఉమామహేశ్వరరావు మంగళవారం తన కార్యాలయంలో తెలియజేశారు ఈ సందర్భంగా ఆయన మాట్లాడుతూ అన్ని గ్రామపంచాయతీలో ఉన్న సెక్రటరీలు గ్రామ సర్పంచ్ అధ్యక్షతన వర్షాకాలం దృష్టిలో పెట్టుకొని పారిశుధ్యంపై దృష్టి పెట్టాలని, మురికి నీరు వెళ్లే కాలువ నందు అవరిశుభ్రత లేకుండా చూడాలని దాని ప్రభావం వల్ల దోమలు వివరీతంగా పెరుగుతాయని ప్రజల ఆరోగ్యం కాపాడేందుకు గట్టి చర్యలు తీసుకోవాలని ఆయన ఆదేశించారు ప్రజలు త్రాగే మంచినీటి బ్యూంకులు 15 రోజులకు ఒకసారి క్లీన్ చేసి బ్లీచింగ్ పిచికారి చేయాలని గుంతల యందు నీరు నిలువ లేకుండా జాగ్రత్త వహించాలని అన్ని గ్రామ పంచాయతీలో బ్లీచింగ్ పిచికారి చేయాలని ఆయన తెలియజేశారు

## ఎమ్మెల్సీ రామచంద్రయ్య కలిసిన యల్లటూరు శ్రీనివాసరాజు



రాజంపేట. జూలై. 16 (తరణం ప్రతినిధి) ఎమ్మెల్సీ రామచంద్రయ్యను రాజంపేట జనసేన పార్టీ పార్లమెంట్ అధ్యక్షులు ఎల్లటూరు శ్రీనివాసరాజు మర్యాదపూర్వకంగా కలిశారు. ఇటీవల ఎమ్మెల్సీగా ఎన్నికైన సందర్భంగా ఆయనను కలిసి పుష్పకు చాలు అందజేసి శాలువాలతో సత్కరించి ప్రత్యేక అభినందనలు తెలియజేశారు. ఈ కార్యక్రమంలో నందలూరు మాజీ జడ్పీటీసీ సభ్యులు శివరామరాజు, మాజీ సర్పంచ్ నమ్మల శివప్రసాద్ తదితరులు పాల్గొన్నారు.

## ఎమ్మెల్సీ ని కలిసిన రాజంపేట యువ నాయకులు



రాజంపేట. జూలై. 16 (తరణం ప్రతినిధి) ఎమ్మెల్సీ సి రామచంద్రయ్య ను రాజంపేట మండలంలోని పలు గ్రామాలకు చెందిన కూటమి పార్టీలకు చెందిన యువకులు మందపల్లి గ్రామానికి చెందిన నారపు శెట్టి సుబ్బారాయుడు, మన్నూరు గ్రామం వక్కల వీధికి చెందిన రామసుబ్బయ్య, శ్రీనివాసులు మర్యాదపూర్వకంగా కలిశారు. ఈ సందర్భంగా రామచంద్రయ్యకు పుష్పగుచ్ఛాలను అందజేసి శాలువాలతో సత్కరించి ప్రత్యేక అభినందనలు తెలియజేశారు. అనంతరం మందపల్లి, మన్నూరు, తదితర గ్రామాల్లోని సమస్యలను రామచంద్రయ్య దృష్టికి తీసుకెళ్లి పరిష్కరించాలని కోరారు.

మండలం లో కాలువలు, రోడ్లు, మౌలిక సదుపాయాల కల్పన కృషి. దిగువ మాచి రెడ్డి గారి పల్లె లో ఎమ్మెల్యే పాజహాన్ బాషా వెల్లడి.

మదనపల్లి జూలై 16, ( బి. శ్రీనివాసులు రెడ్డి తరణం విలేఖరి ) :నిమగ్నపల్లి మండలం లో ప్రజల సమస్యల పరిష్కారం కోసం అత్యధిక ప్రాధాన్యత ఇస్తామని దిగువ మాచి రెడ్డి గారి పల్లె బహిరంగ సమావేశం లో ఎమ్మెల్యే పాజహాన్ బాషా వెల్లడించారు. గ్రామ సీనియర్ నాయకులు చెన్నం నాగరాజు ఆధ్వర్యంలో, రాజంపేట పార్లమెంట్ అధికార ప్రతినిధి అద్ది వెంకటేష్ అధ్యక్షతన జరిగిన కార్యక్రమానికి ముఖ్య అతిథిగా ఎమ్మెల్యే పాజహాన్ బాషా హాజరయ్యారు. ఈ సందర్భంగా ఎమ్మెల్యే కి ఆహ్వానం పలుకుతూ స్థానిక ఆలయం లో నాగరాజు 101 టెంకాయలు కొట్టి దుశ్యాలవ, పుష్ప గుచ్చం, పూల మాల లతో ఘనంగా సన్మానించారు. అనంతరం జరిగిన బహిరంగ సభ లో ఎమ్మెల్యే మాట్లాడుతూ మండలం లో కాలువలు, రోడ్లు, మౌలిక సదుపాయాల కల్పన కృషి చేస్తామని ప్రకటించారు. ప్రజల కోసం పనిచేసే ప్రభుత్వాన్ని నాయకులను ప్రజలు స్వాగతించాలని కోరారు. గ్రామాల్లో ప్రజలంతా ఐక్యంగా ఉండి ఆదర్శంగా ముందుకు సాగాలని పిలుపునిచ్చారు. గ్రామీణ ప్రాంతాల్లో ప్రజల సమస్యల పరిష్కారానికి ప్రత్యేక శ్రద్ధ చూపడంతో పాటు గ్రామ పంచాయతీ నిధులు, 15 ఆర్థిక సంఘం నిధులు ద్వారా రోడ్లు, మురుగునీటి కాలువలు, తాగునీరు, పైపులైన్లు, వీధి దీపాలు, ఓవర్ హెడ్ ట్యాంకులు, అర్బులైన వారికి పెన్షన్లు, సంక్షేమ పథకాలు తోపాటు మౌలిక సదుపాయాల కల్పనకు పెద్దపీట వేస్తామన్నారు. మదనపల్లి నుండి నిమగ్నపల్లి డబ్బుల్ రోడ్డు పని పూర్తి చేస్తామని, వెంటనే ఈ మార్గం లో గోతులను పుచ్చడానికి చర్యలు చేపట్టాలని ఆర్ అండ్ బి అధికారులను ఆదేశించారు. గత ప్రభుత్వం అభివృద్ధి ని విస్మరించి, భూ ఖజ్జా లకు పాల్పడిందని ఆరోపించారు. నాయకులు అద్ది వెంకటేష్ మాట్లాడుతూ ఎమ్మెల్యే పాజహాన్ బాషా నేతృత్వంలో గ్రామాన్ని సమగ్రంగా అభివృద్ధి చేసుకుందామని పిలుపు నిచ్చారు. తనకు పిన్న వయసు లోనే ప్రజలు సర్పంచ్ గా అవకాశం ఇచ్చారని అప్పుడే గ్రామ పంచాయతీ భవనం నిర్మించడం జరిగిందని గుర్తు చేశారు. అయితే కొత్త కాలనీ ల్లో సౌకర్యాల కల్పనలో వెనుక బడ్డాయని, గ్రామాల్లో సిసి రోడ్లు, విద్యుత్



స్టంబాలు, కాలువలు, చెక్ డ్యామ్ మరమ్మత్తులు, చెరువు కాలువల మరమ్మత్తులు పూర్తి చేయాలని కోరారు. పలువురు నాయకులు మాట్లాడుతూ పార్టీ కోసం కష్ట పడి పనిచేసిన నాయకులు కు ప్రాధాన్యత ఇవ్వాలని కోరారు. గడిచిన ఐదేళ్లు కాలం లో జరిగిన అభివృద్ధి సూన్యం అన్నారు. ప్రజల అవసరాలు, సమస్య పై సంపూర్ణ అవగాహన కలిగిన వ్యక్తి పాజహాన్ బాషా ఎమ్మెల్యే గా రావడం ప్రజల అదృష్టమని పేర్కొన్నారు. స్థానిక సీనియర్ నాయకులు నాగరాజు మాట్లాడుతూ నియోజకవర్గం లో తెలుగు దేశం పార్టీ అధికారం లోకి రావడం, పాజహాన్ బాషా ఎమ్మెల్యే గా గెలిచి నేడు తమ గ్రామానికి రావడం పట్ల హర్షం వ్యక్తం చేస్తూ స్థానిక గ్రామ దేవత కి టెంకాయలు కొట్టి, ప్రజలకు భోజనాలు ఏర్పాటు చేయడం జరిగిందని తెలిపారు. అనంతరం ప్రజలనుండి ఎమ్మెల్యే అర్థిలను స్వీకరించి, వాటిని పరిష్కరించాలని ఆయా శాఖల అధికారుల ను ఆదేశించారు. ఈ కార్యక్రమం లో తహసీల్దార్ బాలాజీ రావు, ఎంపీడిఓ పాలేల్, ఏఓ రమేష్ బాబు, మండల కమిటీ అధ్యక్షులు రమణ, సీనియర్ నాయకులు రాజన్న రెడ్డి, రామకృష్ణ, శివకృష్ణ, మల్లికార్జున, అన్వర్ బాషా, ఉదయ్ కుమార్, శంకర్, వీరభద్ర, రమణ బండ్లపై సర్పంచు లు లక్ష్మన్న శ్రీపతి, సుబ్రహ్మణ్యం జనార్దన్ రెడ్డి, శేషారెడ్డి రెడ్డి, భాస్కర్, శ్రీనివాసులు రెడ్డి, మల్లికార్జున, నాయకులు, స్థానిక ప్రజలు పాల్గొన్నారు.

## జె.సి.బి తో రైతు పాలంలా డ్రిప్ ఫైటరులు ధ్వంసం

కోర్టులో ఉన్న భూవివాదం

రాజంపేట. జూలై. 16 (తరణం ప్రతినిధి) రాజంపేట మండలం కొత్తపల్లి గ్రామపాలములో రైతు పోలంలో ప్రత్యర్థుల దౌర్జన్యంతో భూమిని జె.సి.బి.తో చదును చేసి, డ్రిప్ ఫైటరులు ధ్వంసం చేశారు. ఈ ఘటన సర్వే నెం. 357, 358 మరియు 359 నందు వ్యవసాయ భూమి లో జరిగింది. గత నాలుగు ఏండ్లుగా బసన బోయిన సుబ్బయ్య, యానా దమ్మ భూమి ఉండగా, వారి వెనక వైపు ఉన్న భూమికి సంబంధించి రోడ్డు వివాదం కొనసాగుతోంది. భూమిని అక్రమముగా అక్రమించుకొనే క్రమంలో భాగంగా అదే గ్రామానికి చెందిన అతని భార్య వెంకటసుబ్బయ్య లు వారి అనుచరులు కలిసి గత ఏడాది పోలీసులతో నిర్బంధించి ఆ సమయంలో అక్రమంగా రోడ్డు నిర్మాణం చేసుకున్నట్లు తెలిసింది. అక్కడ సీసీ కెమెరాలు కూడా ధ్వంసం చేశారు. దీనిపై డివిజన్ చైతన్య చొరవతో వారిపై 2.2. 3. 7/2022, 2.2. 30. 8/2022, 2.2. 3. 444/2023 2 సి.సి. నెం.481/ 2023 క్రిమినల్ కేసులు పెట్టడం జరిగింది. ఆ కేసులు ఇంకా జరుగుతూ ఉండగానే, ఈ భూముల విషయమై సివిల్ కేసు నడుస్తూ వుండగానే ఇలా తిరిగి దౌర్జన్యం చేయడంపై బసన బోయిన సుబ్బయ్య, యానాదమ్మ తీవ్ర ఆవేదన వ్యక్తం చేస్తున్నారు. కోర్టులో ఉన్నందున తాము జోక్యం



చేసుకోమని పోలీసులు తెలిపారు. ప్రత్యర్థుల తప్పుడు సమాచారముతో రెవిన్యూ అధికారులు తెలిపిన సర్వే నెంబర్లలో కొలతలు వేసి, భూముల రూపు రేఖలను మార్చుటకు చర్యలు చేపడు తున్నారని బాధ్యులు ఆరోపించారు. కోర్టులో దావా నడుస్తుండగా, కోర్టు తీర్పు వచ్చే వరకు ఏ భూమిని సర్వే చేయవద్దని వారు సర్వేయర్ ను అభ్యర్థించారు. సర్వేయర్ వెంకట సుబ్బయ్య నన్ను సర్వే చేయవద్దని చెప్పడానికి మీరు ఎవరు నాకు కలెక్టర్ నుండి ఆర్డర్లు వచ్చాయి కాబట్టి నేను సర్వే చేస్తానని సమాధానం ఇచ్చినట్లు వారు వాపోయారు. దీనిపై వారు రాజంపేట మండల తాసిల్దార్ కు వినతి పత్రం అందజేశారు. మీడియా వివరణ కోరగా తాసిల్దార్ మాట్లాడుతూ ఈ వివాదం పరిశీలించి నిబంధనల మేరకు నడుచుకుంటామని ఆయన తెలిపారు.

## నాశిరకం నారు వల్ల నష్టపోయిన బొప్పాయి సాగు కాలురైతులు.

ఎకరానికి రెండు లక్షల రూపాయలు

చొప్పున నష్టపరిహారం ఇవ్వాలి.

నాశిరకం నారు అమ్మిన నర్సరీ యజమానులపై

చట్టపరమైన చర్యలు తీసుకోవాలి.

ఆంధ్రప్రదేశ్ కాలురైతుల సంఘం ప్రధాన

కార్యదర్శి పి.జమలయ్య.

మదనపల్లి జూలై 16, ( బి. శ్రీనివాసులు రెడ్డి తరణం విలేఖరి ) : ఆంధ్రప్రదేశ్ కోలు రైతుల సంఘం, ఆంధ్రప్రదేశ్ రైతు సంఘం ఆధ్వర్యంలో కలికిరి మండలం మూరే వాండ్లపల్లి పంచాయతీ టేకులకోనలో రైతు వెంకటరమణ పండించిన బొప్పాయి తోటను మరియు గుట్టపాళెం పంచాయతీ సి.బి.బి.పల్లి లో రైతు గంగిరెడ్డి బొప్పాయి తోటను మరియు వాయల్పాడు గుర్రంకొండ తదితర మండలాల్లోని గ్రామాలను ఆంధ్రప్రదేశ్ కోలు రైతుల సంఘం ప్రధాన కార్యదర్శి పి జమలయ్య, ఆంధ్రప్రదేశ్ రైతు సంఘం నాయకులు పి.యల్ నరసింహులు, కార్మిక సంఘం నాయకులు సాంబశివ, నరసింహులు, స్థానిక బొప్పాయి సాగు రైతులు కె.రామకృష్ణ, యం.గంగిరెడ్డి, గంగరాజు, వేణుగోపాల్, డ్రిప్పు రమణ, రామ్మూర్తి లు కలిసి నాశిరకం నారు వల్ల నష్టపోయిన బొప్పాయి తోటను పరిశీలించి మంగళవారం రైతుల హరామర్చించారు. రాష్ట్ర ప్రభుత్వం స్పందించి నష్టపోయిన బొప్పాయి సాగు రైతులు ఆదు కోవాలని విజ్ఞప్తి చేశారు. ఈ సందర్భంగా పి.జమలయ్య మాట్లాడుతూ అన్నపూర్ణ జిల్లాలో కలికిరి, వాయల్పాడు, గుర్రంకొండ మండలాల్లో 200 ఎకరాల్లో 100 మంది కాలురైతులు మదనపల్లిలో శేఖర్ రెడ్డి నర్సరీ నుంచి, కలికిరిలో ఎల్లారెడ్డి నర్సరీ, రాజన్న నర్సరీల నుండి బొప్పాయి మొక్క రూ.11 రూపాయల నుండి 12 రూపాయల చొప్పున కొనుగోలు చేసి బొప్పాయి పంట సాగు చేశారన్నారు. ఒక్కొక్క ఎకరానికి 1000 మొక్కలు నాటారని ఎకరానికి రెండు లక్షల రూపాయలు పైగా పెట్టుబడి పెట్టారన్నారు. బొప్పాయి సాగు చేసిన వారందరూ చిన్నసన్న కారు కోలు రైతులేనని ఎకరానికి రూ. 35 వేల నుండి 40,000 వరకు లీజు చెల్లించి సాగు చేశారని అన్ని రకాల సస్యరక్షణ చర్యలు కూడా తీసుకున్నారని ఐనప్పటికీ సరైన దిగుబడి రాక తీవ్రంగా రెబ్బతిన్నారన్నారు. 7 నెలల తర్వాత సాధారణంగా బొప్పాయి



పంట చేతికి వస్తుందని కానీ ఐదు నుంచి ఆరు అడుగులు ఎత్తు పెరగాల్సిన బొప్పాయి మొక్క ఎనిమిది అడుగులు దాకా పెరిగింది. పూత పూసి పిందే వచ్చింది కానీ కాయ మాత్రం సైజు పెరగలేదు, రంగు రాలేదన్నారు. కాయ లు చెట్టుకు నిలబడ లేదన్నారు. ఒకవైపు నాణ్యత రెండో వైపు సైజు లేకపోవడం వల్ల దిగుబడి తగ్గిపోయి నష్టపోయా రన్నారు. ఎకరానికి 60 నుంచి 70 టన్నులు రావాల్సి ఉండగా సుమారు టన్ను కాయలు కూడా వచ్చే పరిస్థితి లేదన్నారు. ఎంతో పంట నష్టం జరిగినప్పటికీ ఉద్యానవన శాఖ, వ్యవసాయ శాఖ అధికారులు కనీసం పరిశీలించిన పరిస్థితి కూడా లేదన్నారు. రాష్ట్ర ప్రభుత్వం తక్షణమే స్పందించి వ్యవసాయ, ఉద్యాన, రెవెన్యూ శాఖ అధికారులు గ్రామాల్లో పర్యటించి బొప్పాయి తోటలను పరిశీలించాలన్నారు. జరిగిన సమాఖ్య అంచనా వేయలన్నారు. నాశిరకం నారు వల్ల నష్టపోయిన పత్తి కాలురైతుకు ఎకరానికి రెండు లక్షల రూపాయలు చొప్పున నర్సరీ యజమాన్యం నష్ట చెల్లించే విధంగా చర్యలు తీసుకోవాలని, నర్సరీ యజమానులపై కేసులు పెట్టి తక్షణమే అరెస్ట్ చేయాలని రాష్ట్ర ప్రభుత్వానికి విజ్ఞప్తి చేశారు. ఈ కార్యక్రమం లో ఆంధ్రప్రదేశ్ రైతు సంఘం అన్నపూర్ణ జిల్లా నాయకులు పియల్ నరసింహులు, ఏబి టీయూసీ జిల్లా ప్రధాన కార్యదర్శి సాంబశివ, పీలేరు నియోజకవర్గ కార్యదర్శి నరసింహులు, బొప్పాయి సాగు రైతుల నాయకులు కె. రామకృష్ణ, వి వెంకటరమణ, పి. వేణుగోపాల్, పి అనిల్ డ్రిప్ రమణ, వి. రామమూర్తి, ఎం. గంగరాజు, జి. శ్రీనివాసులు ఎన్. సత్యం, కే గంగిరెడ్డి యాదవ్ లు పాల్గొన్నారు.



## గురు పూర్ణిమకు గాజువాక శాసనసభ్యునికి ఆహ్వానం



కడప జూలై 16 (తరణం విలేజ్) గురు పూర్ణిమ సందర్భంగా గాజువాక తెలుగుదేశం పార్టీ కార్యాలయంలో గాజువాక శాసన సభ్యులు, తెలుగుదేశం పార్టీ అధ్యక్షుడు పల్లా శ్రీనివాసరావు ని శ్రీ పిర్డిసాయి మందిరం అగనంపూడి కమిటీ కార్యవర్గం ఈ నెల 21వ తారీఖు జరుగు గురు పూర్ణిమ కి ఆహ్వానించారు అధ్యక్షుడు కొయ్య రమణారెడ్డి, కార్యదర్శి ధర్మాల వ్యాసశర్మ, తెలుగుదేశం జిల్లా నాయకుడు 85 వ వార్డు ఇంచార్జి గంతకొరు అప్పారావు, గళ్ళ రాజు శాసనసభ్యుని ఆహ్వానించి పురస్కరించుకొని శాసనసభ్యులు శ్రీనివాసరావు మాట్లాడుతూ కార్యక్రమనికి వచ్చి బాబా దర్శించి ఆశీస్సులు తీసుకుంటాని ఒక ప్రకటనలో తెలియజేశారు

## అంత్యక్రియలకు ఆర్థిక సహాయం

- హెల్పింగ్ హ్యాండ్స్ చారిటబుల్ ట్రస్ట్



అనంతపూర్ జూలై 16 (తరణం ప్రతినిధి) అనంతపూర్ పట్టణం వినాయక నగర్ కు చెందిన రమేష్ అర్థరాత్రి అనారోగ్యంతో మరణించారు. ఆర్థిక పరిస్థితి బాగలేక వాళ్ళ అమ్మ శ్రీలత అంత్యక్రియలకు ఆర్థిక సహాయం కావాలని సోషల్ మీడియా ద్వారా హెల్పింగ్ హ్యాండ్స్ చారిటబుల్ ట్రస్ట్ రజని మరియు రక్తబంధం ట్రస్ట్ సభ్యులను కోరగా వెంటనే స్పందించి దాతల సహకారంతో 7000 రూపాయలు ఆ కుటుంబ సభ్యులకు తల్లి శ్రీలత కి అందించడం జరిగింది అని హెల్పింగ్ హ్యాండ్స్ చారిటబుల్ ట్రస్ట్ రజని మరియు రక్తబంధం ట్రస్ట్ సభ్యులు అన్నారు. ఈ కార్యక్రమంలో రజని హెల్పింగ్ హ్యాండ్స్ మరియు రక్తబంధం టీం సభ్యులు కన్నా వెంకటేశ్ చంద్ర శేఖర్, సదానంద, నజీర్, మన్సూర్ తదితరులు పాల్గొన్నారు.

## కొత్త ఇండ్లు గ్రామ సచివాలయ స్టోర్ రూమ్ కు నిప్పు పెట్టిన గుర్తు తెలియని వ్యక్తులు.

సామగ్రి లగ్నీ కి అహుతి.



మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) : మదనపల్లి మండలం కొత్త ఇండ్లు గ్రామ పంచాయతీ నందు సచివాలయ పరిధి లోని స్టోర్ రూమ్ కు గుర్తు తెలియని వ్యక్తులు నిప్పు పెట్టడం తో గ్రామ పంచాయతీ కి అస్తినష్టం జరిగింది. మంగళవారం జరిగిన అగ్ని ప్రమాదం తో గ్రామ పంచాయతీ కి సంబంధించిన పారిశుధ్య , నీటిసరఫరా మరియు సచివాలయ సామగ్రి కాళి పోయాయి. దీనిపై సంబంధిత అధికారులు స్పందించి విచారణ చేపట్టి బాధ్యులు పై చర్యలు చెప్పడం తో పాటు ఇలాంటి సంఘటనలు పునరావృతం కాకుండా చూడాల్సి వుందని స్థానిక ప్రజలు కోరుతున్నారు.

## ల్యాబ్ లో పనిచేయని యంత్రాలు

ఆందోళన లో రోగులు

రాజంపేట ప్రభుత్వ ఆసుపత్రిలో ల్యాబ్ తీరు

రాజంపేట.జూలై.16 (తరణం ప్రతినిధి)నిరుపేద మధ్యతరగతి ప్రజలకు వైద్య సేవలు అందించడంలో రాజంపేట ప్రభుత్వ ఆసుపత్రి వైఫల్యం చెందుతోంది. పట్టణంలోని ప్రజలే కాకుండా పలు మండలాలకు చెందిన వివిధ గ్రామాల నుంచి ప్రజలు చికిత్స నిమిత్తం ప్రతిరోజు 600 నుంచి 800 వరకు ఆసుపత్రికి వస్తుంటారని ఆస్పత్రి లో ఓపి విభాగంలో పనిచేసే వారు చెబుతున్నారు. రోగులకు సరైన మందులు లభించకపోగా ఆసుపత్రిలోని జనరల్ ల్యాబ్ లో రక్త పరీక్షలు చేసే కీలక యంత్రాలు గత రెండు నెలలుగా పనిచేయడం లేదు. దీంతో వీటి అవసరం ఉన్నవారు ప్రైవేట్ క్లినిక్కు ల్యాబ్ లకు పరుగులు తీయాల్సిందే. ఇది వారికి ఆర్థిక భారంగా మారుతుంది. ఇప్పటికైనా ఉన్నతాధికారులు తగు చర్యలు తీసుకుని ప్రభుత్వ ఆసుపత్రిలోని జనరల్ ల్యాబ్ లో ఉన్నటువంటి రక్త పరీక్షల చేసే యంత్రాలను వినియోగంలోకి తేవాలని ప్రజలు కోరుతున్నారు. టెక్నీషియన్ కు సమాచారం అందించారాజంపేట ప్రభుత్వ ఆసుపత్రిలోని జనరల్ ల్యాబ్ లో గత రెండు నెలలుగా రక్త పరీక్షలు చేసే యంత్రాలు పనిచేయడం లేదన్నది వాస్తవమేనని అయితే తాము ఆ యంత్రాలకు సంబంధించిన కంపెనీ టెక్నీషియన్లకు సమాచారం అందించామని



తెలిపారు. వారు ఇక్కడికి రావడంలో ఆలస్యం చేస్తున్నారని చెప్పారు. వారు రాగానే చెడిపోయిన యంత్రాలకు మ రమత్తులు చేయించి వినియోగంలోకి తీసుకొచ్చి రోగులకు మెరుగైన సేవలు అందిస్తాం అని పిఎన్ రాజు, రాజంపేట ప్రభుత్వ ఆసుపత్రి సూపర్వైజర్.

## ఏపీలో గంజాయి విక్రయాలపై ఉక్కుపాదం.

తెలుగు యువత నియోజకవర్గం అధ్యక్షులు

నాదెండ్ల అరుణ్ తేజ.

మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) : రాష్ట్రవ్యాప్తంగా గంజాయి విక్రయాలపై ఉక్కుపాదం మోపుతామని తెలుగు యువత నియోజకవర్గ అధ్యక్షులు నాదెండ్ల అరుణ్ తేజ పేర్కొన్నారు. ఈ సందర్భంగా ఆయన మాట్లాడుతూ సీఎం నారా చంద్రబాబునాయుడు చెప్పిన మాట ప్రకారం కొత్త ప్రభుత్వం అధికారంలోకి వచ్చిన రోజు నుండి రాష్ట్ర వ్యాప్తంగా గంజాయి నియంత్రణలో భాగంగా విక్రయస్తు మురాలిపై పోలీసులు ప్రత్యేక దృష్టి సారించారన్నారు. రెండు రోజుల క్రితం రేపల్లె మండలం, పెనుమూడి కృష్ణానది వద్ద వైసిపీ నాయకులు మరకొంత మందితో కలిసి 6.5 కిలోల గంజాయి విక్రయస్తుడంగా పోలీసులు పదిమందిని అరెస్ట్ చేయడం జరిగిందన్నారు. చెప్పిన మాట ప్రకారం, గంజాయి నియంత్రణలో ఏపీ ప్రభుత్వం కఠినంగా వ్యవహరిస్తుందని స్పష్టం చేశారు. గంజాయి మురాలి కీలకంగా ఉన్న మాజీ సీఎం జగన్ సన్నిహితులు ఒక్కొక్కరిని పోలీసులు ఆట కట్టిస్తున్నారన్నారు. గత వైకాపా ప్రభుత్వంలో ఆ పార్టీ నాయకులు ప్రధాన ఆదాయ



వనరుగా గంజాయి ఉండేదన్నారు. తమ స్వార్థం కోసం, పాఠశాలలు, కళాశాలలకు వెళ్లి పిల్లలకు గంజాయి అలవాటు చేసిన దుర్మార్గులు వైసిపీ నేతలని ఆయన ఘాటుగా విమర్శించారు. యువతను నన్నార్గంలో నడిపించడమే కూటమి ప్రభుత్వ ధ్యేయమన్నారు.

## చెమ్మల్లిని కలిసిన ఒంటిమిట్ట మండల టిడిపి నాయకులు

ఒంటిమిట్ట జూలై 16 తరణం విలేజ్ అన్నమయ్య జిల్లా తెలుగుదేశం పార్టీ అధ్యక్షులు రాజంపేట పార్లమెంట్ అధ్యక్షులు చెమ్మల్లి జగన్మోహన్ రాజుని ఒంటిమిట్ట మండల టిడిపి నాయకులు టిడిపి కార్యాలయంలో మంగళవారం కలవడం జరిగింది. ఈ సందర్భంగా రాష్ట్ర మాజీ డైరెక్టర్ కొమర వెంకట నరసయ్య ఆధ్వర్యంలో నాయకులు మండలంలోని వివిధ సమస్యలను జగన్ మోహన్ రాజు కి వివరించడం జరిగింది. ముఖ్యంగా మండలంలోని అధికారులు కొందరు ఇంకా వైసిపి ప్రభుత్వం లోనే ఉన్నామని భ్రమలో ఉన్నారని ప్రజా సమస్యల పరిష్కారం కోసం కార్యాలయాలకు వెళ్లి నాయకులు మరియు ప్రజలు చెప్పే సమస్యల పైసరిగా స్పందించకుండా వ్యవహరిస్తున్నారని అన్నారు. ఒక పర్యాయము పోలీస్, రెవిన్యూ మండల కార్యాలయంలో సందర్శించి అధికారులకు సరిగా దిశ నిర్దేశం చేయాలని వారు కోరారు. ఈ కార్యక్రమంలో మోదుగుల నరసింహులు, రఘురాంరెడ్డి, మామిళ్ల శ్రీహరి, మామిళ్ళ ఈశ్వరయ్య, బోడగల చంద్రబాబు, పామూరు సుబ్రహ్మణ్యం, బివి రమణ, మునగపాటి వెంకటరమణ, మామిళ్ళ రామకృష్ణ, రేవిళ్ళ బాలమున్నయ్య, పసుపులేటి వెంకటరమణ, వినోద్ రెడ్డి, చెర్లోపల్లి రమణారెడ్డి, మలకాటి పల్లి



శ్రీనివాసులు రెడ్డి, పొట్టిటి రాజారెడ్డి, ముస్లిం నాయకుడు సయ్యద్ చాంద్ భాషా, మరం రాజు తదితరులు పాల్గొన్నారు.

## వినాయక చవితికి , దసరాకు మట్టి విగ్రహాలను మాత్రమే వినియోగించాలి.....

ప్లాస్టర్ ఆఫ్ ప్యారిస్ తో విగ్రహాలను తయారు

చేయకుండా చర్యలు తీసుకోండి.....

.....జిల్లా కలెక్టర్ శ్రీధర్ చామకూరి



అన్నమయ్య జూలై 16( తరణం బ్యూరో)అన్నమయ్య జిల్లాలో వినాయక చవితికి , దసరాకు మట్టి విగ్రహాలను మాత్రమే వినియోగించాలని, ప్లాస్టర్ ఆఫ్ ప్యారిస్ తో విగ్రహాలను తయారు చేయకుండా చట్టపరంగా కఠిన చర్యలు తీసుకోవాలని జిల్లా కలెక్టర్ శ్రీధర్ చామకూరి అధికారులను ఆదేశించారు. మంగళవారం ఉదయం రాయచోటి కలెక్టరేట్ లోని కలెక్టర్ చాంబర్ నందు, జిల్లా కలెక్టర్ అధ్యక్షతన, ఆర్ డి ఓ లు, మునిసిపల్ కమిషనర్లు, డిపిఓలతో కూడిన పర్యావరణ పరిరక్షణ కమిటీ సమావేశం నిర్వహించారు. ఈ సందర్భంగా రాజంపేట మున్సిపల్ కమిషనర్ రాంబాబు, వినాయక చవితి మరియు దుర్గ పూజ పండుగల సమయంలో విగ్రహాలను తయారు చేయడం మరియు నిమజ్జనం కోసం, కేంద్ర కాలుష్య నియంత్రణ మండలి రూపొందించిన మార్గదర్శకాలను జిల్లా కలెక్టర్ కు వివరించారు. ఈ సందర్భంగా జిల్లా కలెక్టర్ శ్రీధర్ చామకూరి మాట్లాడుతూ.... అన్నమయ్య జిల్లాలో నీటి వనరులు



తక్కువగా ఉన్నాయని, వీటిని కాపాడుకోవాల్సిన బాధ్యత మనందరి పైన ఉందని తెలిపారు. రాయచోటి, మదనపల్లి, రాజంపేట, బి.కొత్తకోట, మునిసిపాలిటీలలో ప్లాస్టర్ ఆఫ్ పారిస్ తో విగ్రహాలు తయారు చేస్తున్న వారిపై చట్టపరమైన చర్యలు తీసుకోవాలని, అధిక మొత్తంలో జరిమానాలు విధించాలని ఆర్డీవోలకు మరియు మునిసిపల్ కమిషనర్లకు ఆదేశాలు జారీ చేశారు. పంచాయతీలలో ప్లాస్టర్ ఆఫ్ పారిస్ తో విగ్రహాలు తయారు చేస్తున్న వారిపై సంబంధిత చట్టాలను ఉపయోగించి కఠిన చర్యలు తీసుకోవాలని జిల్లా పంచాయతీ అధికారిని ఆదేశించారు. జిల్లాలో ప్లాస్టర్ ఆఫ్ ప్యారిస్ తో విగ్రహాల తయారీ నియంత్రణకు ఎన్ఓటిసు తయారు చేయాలని ఆర్డీవోలను మరియు మునిసిపల్ కమిషనర్లను ఆదేశించారు. వినాయక చవితికి మరియు దసరాకు విగ్రహాలను మట్టితోనే తయారు చేసే విధంగా అన్ని రకాల చర్యలు తీసుకోవాలన్నారు. మట్టితో చేసిన విగ్రహాలను మాత్రమే ప్రజలందరూ వినియోగించి పర్యావరణ పరిరక్షణలో ప్రజలందరూ భాగస్వాములు అయ్యేవిధంగా చర్యలు తీసుకోవాలని ఈ సందర్భంగా అధికారులను ఆదేశించారు. ఈ సమావేశంలో జిల్లా జాయింట్ కలెక్టర్ ఫర్మాన్ అహ్మద్ ఖాన్, రాజంపేట ఆర్డీఓ మోహన్ రావు, రాయచోటి కమిషనర్ వాసు, రాజంపేట మున్సిపల్ కమిషనర్ రాంబాబు, డిపిఓ ధనలక్ష్మి, తదితరులు పాల్గొన్నారు.



# ముజఫర్ అహ్మద్ నగర్ లో ప్రజల నివాసాలకు ఇచ్చిన నోటీసులను ఉపసంహరించుకోవాలి

## మాదకద్రవ్యాల సరఫరా మూలా అరెస్ట్

భారీగా కొక్తైన స్వాధీనం.. డీసీపీ సి హెచ్ శ్రీనివాస్ రావు వెల్లడి

### ఎంసిపిఐ(యు) నాయకుల వినతి

శేరిలింగంపల్లి, జూలై 16 (తరణం ప్రతినీధి): శేరిలింగంపల్లి మండలం మియాపూర్ పరిధిలోని ముజఫర్ అహ్మద్ నగర్ లో 35 సంవత్సరాల నివాసం ఉంటున్న పేద ప్రజలైన ఇచ్చిన నోటీసులను ఉపసంహరించుకోవాలని ఎంసిపిఐ యు గ్రేటర్ హైదరాబాద్ కార్యదర్శి వర్గ సభ్యులు శేరిలింగంపల్లి తహసీల్దార్, కొంగరకలాన్ లోని రంగారెడ్డి జిల్లా కలెక్టర్, జిల్లా జాయింట్ కలెక్టర్ లకు వినతి పత్రాన్ని అందజేశారు. ఈ సందర్భంగా ఎంసిపిఐ(యు) గ్రేటర్ హైదరాబాద్ కార్యదర్శి వర్గ సభ్యులు ఇస్లావత్ దశరథ్ నాయక్ మాట్లాడుతూ.. మియాపూర్ 100 సర్వే నంబర్ లోని ముజఫర్ అహ్మద్ నగర్ లో 35 సంవత్సరాలుగా నివాసాలు ఏర్పరచుకొని ఎంసిపిఐ (యు) ఆధ్వర్యంలో కనీస మౌలిక వసతులు కల్పించాలని ప్రభుత్వాలు చట్టబద్ధత చేయాలనే విజ్ఞప్తుల మేరకు ఆనాటి పూరపాలక సంఘం నేటి జిహెచ్ఎంసి, జలమండలి, రెవెన్యూ అధికారులు అలాగే ప్రజల ఓట్లతో గెలిచిన ప్రజా ప్రతినిధులు ఇంటి నంబర్లు, రోడ్లు, అండర్ గ్రౌండ్ డ్రైనేజీ, ఇంటింటికి మంచినీటి సౌకర్యం వీధి దీపాలు లాంటి అనేక మౌలిక వసతులు కల్పించినారు. ప్రభుత్వం కల్పిస్తున్న సౌకర్యాలతో అర కొర జీవితాలను కొనసాగిస్తూ సంవత్సరాల తరబడి నిలువ నీడ ఏర్పాటు చేసుకున్న బడుగు బలహీన వర్గ ప్రజలకు రెవెన్యూ హెచ్ఎంసివి అధికారులు నోటీసులు ఇవ్వడం సమంజసం కాదని అన్నారు. మియాపూర్ పరిధిలోని అనేక సర్వే నెంబర్లలో ప్రభుత్వ భూములను భూ బహుసురులు రాజకీయ నాయకుల అందడందలతో కబ్బాలు చేసి భవన అంతరస్తులు కడుతున్నారని ఎంసిపిఐ (యు) అనేకసార్లు విజ్ఞప్తులు చేసిన పట్టింపు లేని అధికారులు ముజఫర్ అహ్మద్ నగర్ లో సంవత్సరాల తరబడి నివాసాలు ఉంటున్న వారికి నోటీసులు ఇచ్చి ప్రజలను



భయభ్రాంతులకు గురి చేస్తున్నారని ఆరోపించారు. అధికారులు ఇచ్చిన నోటీసులను వెంటనే ఉపసంహరించుకొని వారి నివాసాలకు చట్టబద్ధత కల్పించాలని వారు వినతిపత్రంలో డిమాండ్ చేశారు. ఈ కార్యక్రమం లో ఎంసిపిఐ (యు)రాష్ట్ర కార్యదర్శి వర్గ సభ్యులు వనం సుధాకర్, గ్రేటర్ హైదరాబాద్ కార్యదర్శి వర్గ సభ్యులు కుంభం సుకన్య, తాండ్ర కళావతి, పి భాగ్యమ్మ పల్లె మురళి, అంగడి పుష్ప, వి తుకారాం నాయక్, తదితరులు పాల్గొన్నారు.



శేరిలింగంపల్లి, జూలై 16 (తరణం ప్రతినీధి): సైబరాబాద్ ప్రస్తుత తెలంగాణ ప్రభుత్వం డ్రగ్స్ మాఫియా పై ఉక్కుపాదం మోపుతున్న దరిమిలా ప్రతినిత్యం అనేక సంఘటనలు వెలుగులోకి వస్తున్నాయి. ఈ నేపథ్యంలో సోమవారం సైబరాబాద్ పోలీస్ కమిషనరేట్ పరిధిలో వెలుగు చూసిన ఘటన రాష్ట్ర వ్యాప్తంగా సంచలనాలను రేకెత్తించింది. రాజేంద్రనగర్ డిసిపి సి హెచ్ శ్రీనివాసరావు వెల్లడించిన వివరాల ప్రకారం, ప్రస్తుత కాంగ్రెస్ ప్రభుత్వ హయాంలో డ్రగ్స్ పెడలర్స్, డ్రగ్స్ కన్స్ట్రమ్, మాదక ద్రవ్యాల సరఫరాపై నార్కోటిక్ విభాగం పోలీసులు కఠినంగా ముందుకు సాగుతున్నారని, ఈ క్రమంలోనే డ్రగ్స్ పెడలర్స్, డ్రగ్స్ మాఫియా పై అనేక చర్యలు చేపట్టడం జరుగు తుందన్నారు. ఇందులో భాగంగానే మాదకద్రవ్యాలను సరఫరా చేస్తూ గతంలో పట్టుబడిన నిందితులపై ప్రత్యేక నిఘాలు ఏర్పాటు చేయడం ద్వారా ఎన్నో కొత్త కేసులు నమోదు అవుతు న్నాయని డిసిపి వివరించారు. ఈ క్రమంలోనే నార్కింగ్ పోలీసులు, సైబరాబాద్ నార్కోటిక్ విభాగం పోలీసులు ప్రత్యేక బృందంగా ఏర్పడి పాత నేరస్తుల సమాచార సేకరణలో భాగంగా ఈ మధ్యకాలంలో హైదరాబాద్ కు తరచుగా వచ్చి వెళుతున్న నేరస్తుల వివరాలను సేకరించడం జరిగింది. అయితే నైజీరియా కు చెందిన వన్ ఓహ్ బ్లెస్సింగ్ అలియాస్ జోనా గొమ్మ అలియాస్ జో (31) పై ప్రత్యేక నిఘాలు ఏర్పాటు చేసి సమాచారం సేకరించడంతో ఈ మధ్యకాలంలో దాదాపుగా 20 సార్లు హైదరాబాద్ నగరానికి వచ్చి వెళ్ళుచున్నట్లు, భారీ మొత్తంలో సరఫరా చేస్తున్నట్లు తెలిసిందని, ఈ కోవలోనే మరోమారు హైదరాబాద్ వచ్చి మాదకద్రవ్యాల వినియోగ దారులకు డ్రగ్స్ ను సరఫరా చేయడానికి పథకాన్ని అమలుచేయబోతున్నారని అందిన విశ్వసనీయ సమాచారం మేరకు సైబరాబాద్ కమిషనరేట్ పరిధి నార్కింగ్ పోలీస్ స్టేషన్ పరిధి విశాల్ నగర్ హైదర్ షాకోట్ ప్రాంతంలోని ఓ అపార్ట్మెంట్లో డ్రగ్స్ సరఫరా కు సంబంధించిన భారీ డీల్ జరుగుతుందని తెలిసిన సమాచారం మేరకు సదర అపార్ట్మెంట్ పై దాడి చేసి అజ్జీజ్ నహీం ఆడేకోల(29), విశాఖపట్నం ప్రాంతానికి చెందిన అల్లం సత్య వెంకట గౌతమ్(31), సస్పెండ్యన్ వరుణ్ కుమార్(42), మహమ్మద్ మహబూబ్ షరీఫ్ (36)లు ప్రత్యక్షంగా పట్టుబడగా మరో ఇద్దరు నిందితులు తప్పించుకొని పారిపోయారు. వీరిలో ఈ ముఠాకు ప్రధాన సూత్రధారి నైజీరియా ప్రాంతానికే చెందిన ఎబుకా సుజి, ఇజనోయిల్ ప్రాంక్లిన్ ఉచ్చన ఉన్నట్లు అధికారులు వెల్లడించారు. వీరంతా గతంలో భారత దేశానికి అనేకసార్లు స్టూంట్ వీసా, ఇతరత్రా మార్గాల ద్వారా రావడం జరిగిందని పలు నేరాలతో సంబంధం ఉండడం వల్ల సుజి 2023 ప్రాంతంలో రెండేళ్లు జైలు శిక్షణ కూడా అనుభవించడం జరిగింద న్నారు. తదనంతరం ఇతను ప్రపంచవ్యాప్తంగా భారీ మాదకద్రవ్యాల ముఠాను ఏర్పాటు చేసి ప్రధాన సూత్రధారిగా బాధ్యతలు నిర్వహిస్తున్నాడని, ఈరోజు జరిగిన దాడిలో త్వరితే తప్పించుకొని నైజీరియాకు పారిపోవడం జరిగిందని డిసిపి వెల్లడించారు. నిందితుల వద్ద నుండి 35 లక్షల రూపాయల విలువచేసే 199 గ్రాముల కొక్తైన, రెండు పాన్ ఫోన్ లు, రెండు ద్వీచక్ర వాహనాలు, పది సెల్ ఫోన్ లో స్వాధీనం చేసుకోవడం జరిగిందన్నారు. పేరుతో పరిచయమున్న పలువురి ని ఇప్పటికే డ్రగ్స్ నిర్ధారణ పరీక్షలు నిర్వహించగా వారికి పాజిటివ్ తేలిందని, ఈ ముఠా ఇంకెక్కడ నెట్ వర్క్ ను డెవలప్ చేసింది. ఎవరెవరితో వీరికి పరిచయాలు ఉన్నాయో తెలాల్సి ఉందన్నారు. కేసులు చాలా సీరియస్ గా తీసుకున్నామని పూర్తిస్థాయి దర్యాప్తు కొనసాగుతుందని డిసిపి తెలిపారు. ఈ సందర్భంగా ఆయన ప్రజలకు విజ్ఞప్తి చేస్తూ మాదకద్రవ్యాల వైపు యువత, ఇతర వర్గాల ప్రజలు వెళ్లకూడదని, క్షణిక సుఖం కోసం జీవితాన్ని బుగ్గిపాలు చేసుకోవడం తప్ప మరీ ఏమీ ఉండదని, మాదకద్రవ్యాల విషయంలో ఎవరిని ఉపేక్షించబోమని, వారి పల్ల వారి కుటుంబాలు సైతం రోడ్డున పడతాయి అన్న వాస్తవాన్ని గుర్తించాలని డిసిపి విజ్ఞప్తి చేశారు. ఈ మీడియా సమావేశంలో తెలంగాణ యంతి నార్కోటిక్ బ్యూరో ఎస్పీ సీతారాం, డిఎస్పీ శ్రీధర్, స్పెషల్ టాస్క్ ఫోర్స్ విభాగం ఇన్స్పెక్టర్ రమేష్ రెడ్డి, ఇతర అధికారుల సాక్షిగా పాల్గొన్నారు.

# రాష్ట్ర సగర్ మహిళా, యువజన సంఘాల సూతన కమిటీలు

శేరిలింగంపల్లి, జూలై 16 (తరణం ప్రతినీధి): శేరిలింగంపల్లి నియోజకవర్గంలోని గచ్చిబౌలి డివిజన్ లోని తెలంగాణ రాష్ట్ర సగర్ మహిళ, యువజన సంఘాల పూర్తి స్థాయి కమిటీలను రాష్ట్ర సగర్ సంఘం ఆధ్వర్యంలో ప్రకటించారు. అనంతరం సూతనంగా నియమితులైన రాష్ట్ర మహిళా సంఘం యువజన సంఘం నాయకులతో ప్రమాణస్వీకారం చేయించారు. గచ్చిబౌలిలోని తెలంగాణ సగర్ సంఘం రాష్ట్ర కార్యాలయంలో జరిగిన ఈ ప్రమాణస్వీకార కార్యక్రమానికి రాష్ట్ర సగర్ సంఘం అధ్యక్షులు ఉప్పరి శేఖర్ సగర్ అధ్యక్షత వహించగా తెలంగాణ రాష్ట్ర సగర్ భగీరథ ఆత్మగౌరవ భవన ట్రస్ట్ చైర్మన్ ఆస్సాని మారుతి సాగర్, రాష్ట్ర సగర్ సంఘం గౌరవాధ్యక్షులు ముత్యాల హరి కిషన్ సగర్, ముఖ్య సలహాదారులు ఆర్.బి. ఆంజనేయులు సగర్ లు అతిథులుగా పాల్గొన్నారు. ఈ సందర్భంగా వారు మాట్లాడుతూ..మహిళ, యువజన కమిటీలు, సగర్ జాతి ఐక్యతకు, అభివృద్ధికి శక్తివంతన లేకుండా కృషి చేయాలని పిలుపునిచ్చారు. రాష్ట్రంలోని సగరులంతా ఐక్యమైతూ ఉంటూ సమస్యల సాధన కోసం కృషి చేస్తున్న విషయాన్ని గుర్తు చేశారు. సూతన కమిటీలను అధ్యక్షుడు శేఖర్ సగర్ ప్రమాణ స్వీకారం చేయించారు. ఈ కార్యక్రమంలో రాష్ట్ర ప్రధాన కార్యదర్శి గౌరక్క సత్యం సగర్, కోశాధికారి వడ్లకొండ కుమారస్వామి సగర్లు పాల్గొన్నారు. సూతనంగా నియమితులైన పాలకవర్గ సభ్యులకు నియామక పత్రాలు అందజేసి సన్మానించారు.రాష్ట్ర సగర్ మహిళ సంఘం అధ్యక్షులుగా గాండ్ల ప్రపతి సగర్(హనుమకొండ), ప్రధాన కార్యదర్శిగా అలినారపు విజయలక్ష్మి సగర్(నాగర్ కర్నూల్), కోశాధికారిగా సూర జయమ్మ సగర్(గ్రేటర్ హైదరాబాద్), ఉపాధ్యక్షులుగా బి.పావని మల్లికార్జున్ సాగర్ (నారాయణపేట్), క్యాసాని నిర్మల సగర్ (మహబూబ్ నగర్), సిహెచ్ జ్యోతి సగర్ (గ్రేటర్ హైదరాబాద్), చింతల సువర్ణ సగర్ (రంగారెడ్డి), దేవుసూరి కీర్తి కోటేశ్వర్ సగర్ (ములుగు), బూరుగుపల్లి సద్దణ సగర్ (యాదాద్రి), బైన మేనకా దేవి సగర్ (మహబూబాబాద్), ఎన్. భాగ్యలక్ష్మి సగర్ (వికారాబాద్), సంయుక్త కార్యదర్శులుగా దేవుసూరి రజిత సగర్ (పెద్దపల్లి), అవుల నారాయణమ్మ సగర్ (భద్రాద్రి), ఉప్పరి నాగలక్ష్మి సగర్ (సంగారెడ్డి), పిండి గడ్డ హేమలత సగర్ (గ్రేటర్ హైదరాబాద్), కార్వనిర్యాహక కార్యదర్శులుగా చిదురాల సరిత సగర్ (ములుగు), ఉప్పరి భీమమ్మ సగర్ (వికారాబాద్), సుతారి లక్ష్మి సగర్ (కామారెడ్డి), స్వప్న సగర్ (మహబూబ్ నగర్), కొకుంట్ల లక్ష్మి సగర్ (గ్రేటర్ హైదరాబాద్), మోడల భాగ్యలక్ష్మి సగర్ (గ్రేటర్ హైదరాబాద్), కార్యవర్గ సభ్యులుగా కొడిపాక సురక్షిత సగర్ (ములుగు), కురుమిళ్ళ జ్యోతి సగర్ (కరీంనగర్), మహేశ్వరి సగర్ (భద్రాద్రి), ముత్యాల లావణ్య సగర్ (యాదాద్రి), చంద్రకళ (గ్రేటర్ హైదరాబాద్), కారేపల్లి స్వప్న సగర్ (గ్రేటర్ హైదరాబాద్), అవుల లక్ష్మి సగర్ (గ్రేటర్ హైదరాబాద్)రాష్ట్ర సగర్ యువజన సంఘం రాష్ట్ర అధ్యక్షులుగా మర్ల సురేష్ సగర్(గ్రేటర్ హైదరాబాద్), ప్రధాన కార్యదర్శిగా ఉప్పరి మహేందర్ సగర్ (రంగారెడ్డి), కోశాధికారిగా నందుపట్ల సాయి గణేష్ సగర్(సంగారెడ్డి), ఉపాధ్యక్షులుగా ఎన్ చంద్రశేఖర్ సగర్ (గ్రేటర్ హైదరాబాద్), పల్లె చంద్రమోహన్ సగర్ (మహబూబ్ నగర్), రాసూరి చంద్రమోహన్ సగర్ (గ్రేటర్ హైదరాబాద్), దిండి విజయ భాస్కర్ సగర్ (రంగారెడ్డి) ఎన్. రామాంజనేయులు



సగర్ (గ్రేటర్ హైదరాబాద్), రాజు సగర్ (సంగారెడ్డి), ఎం.పాండు సగర్ (గద్వాల), పి.నాగ మల్లికార్జున రావు సగర్ (భద్రాద్రి), గుంటి కృష్ణ సగర్ (గ్రేటర్ హైదరాబాద్), అనం సురేష్ సగర్ (భూపాలపల్లి), సంయుక్త కార్యదర్శులుగా మంతన్ కోట్ శేఖర్ సగర్ (గ్రేటర్ హైదరాబాద్), కె.చందు సగర్ (గ్రేటర్ హైదరాబాద్), మిద్దెల కుమార్ సగర్ (గ్రేటర్ హైదరాబాద్), దొరకంట రాజు సగర్ (గ్రేటర్ హైదరాబాద్), సోమ వంశీకృష్ణ సగర్ (ములుగు), వగ్గ శ్రీకాంత్ సగర్ (మెదక్), బీసం రామకృష్ణ సగర్ (నారాయణపేట్), కురిమిండ్ల రాజు సగర్ (కరీంనగర్), నార్ల కంటి నాగరాజు సగర్ (యాదాద్రి), బైన భనుంజయ సగర్ (మహబూబాబాద్), కార్వనిర్యాక కార్యదర్శులుగా మంకుష్ సగర్ (నారాయణపేట్), చీర్ల వెంకటేష్ సగర్ (గ్రేటర్ హైదరాబాద్), ఆలేటి అభిమన్యు సగర్ (గ్రేటర్ హైదరాబాద్), గడ్డమీది బాలరాజు సగర్ (వికారాబాద్), మార్ల అరుణ్ సగర్ (రంగారెడ్డి), గాండ్ల సదయ్య సగర్ (పెద్దపల్లి), నిమ్మ సాయి ప్రకాష్ సగర్ (కామారెడ్డి), పోలు మహేష్ సగర్ (భూపాలపల్లి), పెద్ద బద్దుల శ్రీనివాస్ సగర్ (రంగారెడ్డి), ప్రచార కార్యదర్శులుగా ఉప్పరి కేశవులు సగర్ (వికారాబాద్), సవారి సత్యం సగర్ (మహబూబ్ నగర్), కె.వెంకటేష్ సగర్ (రంగారెడ్డి), కార్యవర్గ సభ్యులుగా పోతులపల్లి మోహన్ సగర్ (రంగారెడ్డి), కక్కుర్ల ప్రవీణ్ సగర్ (సంగారెడ్డి), అల్లం రాజు సగర్ (గ్రేటర్ హైదరాబాద్), మోహన్ సగర్ (మహబూబ్ నగర్), పల్లెటూరు నాగరాజ్ సగర్ (యాదాద్రి), ఏరుకొండ రవికుమార్ సగర్ (భద్రాద్రి), అంకరా మహేందర్ సగర్ (భూపాలపల్లి), యు. రామాంజనేయులు సగర్ (గద్వాల), రామారపు పోచయ్య సగర్ (మెదక్), దేవుసూరి భరత్ సగర్ (ములుగు), కె. సాయిసాథ్ సగర్ (అదిలాబాద్)లు నియమితులయ్యారు.

# ప్రతి ఇంటికి పువ్వులు పండ్ల మొక్కల పంపిణీ.

## ఖానాపూర్ లో అమ్మ మాట అంగన్వాడి బాట

### ఎంపీడివో శంకర్.

అల్లాదుర్గం (తరణం విలేజ్) జూలై 16.అల్లాదుర్గం మండలంలోని ప్రతి గ్రామ పంచాయతీల వద్ద వన మహాత్మ్యం ఎంపీడివో శంకర్ తెలిపారు. అల్లాదుర్గం మండలంలో మొత్తం 15 వేల పువ్వులు పండ్ల మొక్కలు పంపిణీ సిద్ధంగా ఉన్నాయని మంగళవారం నాడు సుమారు 8000 వరకు మొక్కలు పంపిణీ చేయడం జరిగిందని ఆయన తెలిపారు. గ్రామపంచాయతీ దగ్గర పూల మొక్కలు పండ్లు పంపిణీ చేసినట్లు ఆయన తెలిపారు. ప్రతి ఇంటి పరిసరాలలో పూలు , పండ్ల మొక్కలను ప్రతి ఒక్కరు పెంచాలని తెలియజేశారు. అన్ని గ్రామపంచాయతీలలో పూల మొక్కలు గులాబీ, మందార ,గన్నేరు ,పండ్ల మొక్కలు జామ, ఉసిరి ,దానిమ్మ, మునగ అందుబాటులో ఉంటాయని అవసరం ఉన్నవారు తీసుకొని వెళ్లాలని ఆయన కోరారు. ఈ సందర్భంగా ఎంపీడివో మాట్లాడుతూ పర్యావరణ పరిరక్షణకు ప్రతి ఒక్కరూ మొక్కలు నాటాలని సూచించారు. వాతావరణ సమతుల్యత కోసం భవిష్యత్తు తరాలకు ఆక్సిజన్ ,మంచినీరు ,మంచి హారం అందాలంటే పచ్చని చెట్లు వెరివిగా పెంచాల్సిన అవసరం ఉందని ఆయన అభిప్రాయపడ్డారు. ఒకవైపు చట్టం నరుకుతూ వాతావరణ కాలుష్యం



పెరుగుదలకు కారణం అవుతున్న మనుషులే భవిష్యత్తును ప్రశ్నార్థకముగా మార్చుకుంటున్నారని ఆవేదన వ్యక్తం చేశారు. పర్యావరణ పరిరక్షణ కోసం మొక్కలు నాటి కార్యక్రమాలను కేంద్ర రాష్ట్ర ప్రభుత్వాలు చేపడుతున్నట్లుపంటి కార్యక్రమాలకు ప్రతి ఒక్కరు భాగస్వాములై ముందుకు రావాలని సూచించారు. భవిష్యత్తులో పర్యావరణ పరిరక్షణ కోసం ప్రభుత్వాలు, ప్రజా సంఘాలు తీసుకునే ఇలాంటి కార్యక్రమాలకు ప్రజల మద్దతు ఉండాలన్నారు. చిల్డ్రన్ గ్రామంలో ఎంపీడివో శంకర్ ,ఏపీఓ సుధాకర్, గ్రామపంచాయతీ కార్యదర్శి లింగప్ప, షీర్డీ అసిస్టెంట్ హనుమంతు మొక్కలను గ్రామ ప్రజలకు పంపిణీ చేశారు. ఈ కార్యక్రమంలో ప్రజాప్రతినిధులు గ్రామ ప్రజలు పాల్గొన్నారు.



ఖానాపూర్ జూలై 16(తరణం బ్యూరో ) బిడుమ పిల్లల్ని అంగన్వాడి సెంటర్ లో చేర్చుకోవడానికి అమ్మ మాట అంగన్వాడి బాట కార్యక్రమం కింద మొగల్పూర్లో అంగన్వాడి టీచర్ వరలక్ష్మి ఆధ్వర్యంలో ర్యాల్ నిర్వహించారు మూడు నుంచి ఐదు సంవత్సరాలలోపు పిల్లలను పాఠశాలలో అంగన్వాడి సెంటర్ లో చేర్చడానికి ఆహ్వాన కొరకు నిర్వహించమన్నారు ఈ కార్యక్రమంలో సుప్రీడు పుష్పలత తదితరులు పాల్గొన్నారు



## టీపీసీసీ కార్మిక విభాగం కూకట్ పల్లి అధ్యక్షులుగా.. సప్పిడి భాస్కర్



శేరిలింగంపల్లి, జూలై 16 (తరణం ప్రతినిధి): టీపీసీసీ కార్మిక విభాగం జీహెచ్ఎంసీ కూకట్ పల్లి నియోజకవర్గం మూసాపేట్ ప్రాంతానికి చెందిన సీనియర్ కాంగ్రెస్ నాయకుడు సప్పిడి భాస్కర్ ను టీపీసీసీ కార్మిక విభాగం కూకట్ పల్లి నియోజకవర్గం అధ్యక్షులుగా నియమించారు. నియామక పత్రాన్ని టీపీసీసీ కార్మిక విభాగం చైర్మన్ ఆర్.ప్రకాష్ గౌడ్, టీపీసీసీ జీహెచ్ఎంసీ కార్మిక విభాగం చైర్మన్ నల్ల సంజీవ్ రెడ్డిలు సప్పిడి భాస్కర్ కు అందజేశారు. నియామక పత్రాన్ని అందుకున్న సప్పిడి భాస్కర్ మాట్లాడుతూ..నాపై సమృద్ధిగా ఈ పదవి ఇచ్చిన ఆర్.ప్రకాష్ గౌడ్ కు, నల్ల సంజీవ్ రెడ్డిలకు ప్రత్యేక కృతజ్ఞతలు తెలియజేశాను. కూకట్ పల్లి నియోజకవర్గం పరిధిలో కార్మిక విభాగం ను బలోపేతం చేస్తూ సంఘటిత, అసంఘటిత రంగాలకు చెందిన కార్మికుల సమస్యల పరిష్కారానికై కృషి చేస్తూ రాష్ట్ర ప్రభుత్వ సంక్షేమ పథకాలు కార్మికులకు అందే విధంగా కృషి చేస్తానని తెలిపారు. తన నియామకాన్ని పురస్కరించుకొని కూకట్ పల్లి నియోజకవర్గం కాంగ్రెస్ పార్టీ ఇంచార్జి బండి రమేష్, కార్మిక విభాగం గ్రేటర్ హైదరాబాద్ చైర్మన్ నల్లసంజీవ్ రెడ్డికి, గ్రేటర్ కార్మిక కర్మనాగరాజు కు ప్రత్యేక కృతజ్ఞతలు తెలియజేశారు. ఈ కార్యక్రమంలో కర్మనాగరాజు, శ్రీధర్, కూకట్ పల్లి, సప్పిడి వినీత్, అఖిలేష్, వీరేష్, కర్మ మహేష్, తదితరులు పాల్గొన్నారు.

## పెంజి మండలంలో పారిశుధ్య కార్యక్రమం ఎంపీ డి. విక్టోరియా రత్నాకర్ రావు



ఖాసూర్ (పెంబి) జూలై 16 (తరణం బ్యూరో) నిర్మల్ జిల్లా పెంబి మండలంలోని పెంబి తండా ఇటీవల గ్రామపంచాయతీ పరిధిలో మంగళవారం పారిశుధ్య కార్యక్రమం నిర్వహించారు మండల పరిషత్ అధికారి చిక్లార్ రత్నాకర్ రావు గ్రామంలో గల పరిసరాలను పరిశుభ్రంగా ఉంచాలని కోరారు దోమల నివారణకు గ్రామాల్లో పిచికారి చేయించారు ఆరోగ్య కార్యకర్త అంగన్నాది టీచర్ గ్రామపంచాయతీ పారిశుధ్య సిబ్బంది తదితరులు పాల్గొన్నారు వర్షాకాలంలో సీజనల్ వ్యాధుల పట్ల జాగ్రత్త వహించేందుకు జిల్లా అధికారులు ఆదేశాల మేరకు ఈ కార్యక్రమం నిర్వహించినట్లు రత్నాకర్ రావు తెలిపారు

## కడప - రేణిగుంట జాతీయ రహదారి పనులు ప్రారంభించాలి

### పిసిసి మీడియా చైర్మన్ తులసిరెడ్డి

కమలాపురం/వేంపల్లి జూలై 16 (తరణం విలేజ్ కడప - రేణిగుంట జాతీయ రహదారి పనులను త్వరగా మొదలు పెట్టాలని పిసిసి మీడియా చైర్మన్ తులసిరెడ్డి అన్నారు. మంగళవారం వేంపల్లిలో ఉన్న తులసిరెడ్డిని సంఘ సేవకుడు, కాంగ్రెస్ నాయకుడు సలావుద్దీన్ మర్యాద పూర్వకంగా కలిశారు. అలాగే ఆయనను శాలువతో సత్కరించి కడప నగరంలో కాంగ్రెస్ పార్టీ పటిష్టతపై చర్చించారు. అనంతరం తులసిరెడ్డి విలేజ్ కు మాట్లాడుతూ కడప - రేణిగుంట రహదారి ఇది అతి ప్రధానమైన రహదారి అని నిరంతరం రద్దీగా వుంటుందని చెప్పారు. తూర్పున చెన్నై, పడమరన ముంబై లాంటి మహా నగరాలను కలిపే రహదారి అన్నారు. కేంద్ర ప్రభుత్వం రూ. 2254 కోట్లతో 122 కిలోమీటర్ల పొడవుగల 4 వరుసల రోడ్డును మంజూరు చేసిందని తెలిపారు. 2023 ఆక్టోబర్ లో టెండర్లు ప్రక్రియ కూడ పూర్తి అయినట్లు తెలిపారు. లెక్టీ ఇన్స్ సంస్థ టెండర్లు దక్కించుకొందని చెప్పారు. టెండర్ల పూర్తి అయి 9 నెలలైనా ఇంకా పనులు మొదలు పెట్టక పోవడం గమనార్హం అన్నారు 100 హెక్టార్ల అటవీ భూమికి సంబంధించి అనుమతి రాని కారణంగా పనులు మొదలు పెట్టలేదని చెప్పడం విద్వేషంగా ఉందన్నారు. కేంద్ర, రాష్ట్ర ప్రభుత్వాలు వెంటనే జోక్యం చేసుకొని అటవీ అనుమతులు తెప్పించి త్వరగా పనులు మొదలు పెట్టాలని కాంగ్రెస్ పార్టీ డిమాండ్ చేస్తున్నట్లు తులసిరెడ్డి చెప్పారు. ఎస్సీ, ఎస్టీ, బిసి మైనారిటీ కార్మికరేషన్లు కాంగ్రెస్, టిడిపి పాలనలో కళకళలాడేవని చెప్పారు. అలాగే నిధులు సమృద్ధిగా వుండేవని చెప్పారు. కొన్ని లక్షల మంది సబ్సిడీతో కూడిన రుణాలు పొంది స్వయం ఉపాధి పథకాలు అమలు చేశారని తెలిపారు. జగన్ ప్రభుత్వ పాలనలో కార్మికరేషన్ లకు నిధులు విడుదల చేయక పోవడంతో నిర్దిష్టం అయినట్లు చెప్పారు. గత ప్రభుత్వ పాలనలో ఒక స్వయం ఉపాధి పథకం కూడా అమలు కాలేదన్నారు. ప్రభుత్వం మారి టిడిపి కూటమి అధికారంలోకి వచ్చిందని కాబట్టి కార్మికరేషన్లుకు రాష్ట్ర ప్రభుత్వం వెంటనే నిధులు విడుదల సబ్సిడీ రుణాలను మంజూరు చేయాలని కోరారు.

## మియాపూర్ నుండి పఠాన్ చేరు రూట్లో డబుల్ డెక్కర్

పదమూడు కిలోమీటర్ల మేర జాతీయ రహదారి మధ్యలో మెట్రో ట్రాక్ ధార్మిక కట్టడాలు, ఇరుకైన ప్రాంతాల్లో డబుల్ డెక్కర్ ప్రతిపాదనలు ఎన్ హెచ్ ఐ హెచ్ఎంఎల్ అధికారుల క్షేత్రస్థాయి పరిశీలన సిస్ట్రా ఇంజనీరింగ్ కన్సల్టెన్సీ నిపుణుల ప్రతిపాదన సిద్ధం చేస్తున్నారు..మెదక్

### ఎంపి రఘునందన్ రావు వెల్లడి

పఠాన్ చేరు, జూలై 16 (తరణం ప్రతినిధి): మెట్రోరైలు ప్రాజెక్టు రెండో దశలో భాగంగా మియాపూర్ నుండి పఠాన్ చేరు సర్వే పనులు ప్రారంభమయ్యాయి. అందులో భాగంగా హైదరాబాద్ ఎయిర్ పోర్ట్ మెట్రో లిమిటెడ్ (హెచ్ఎంఎల్), నేషనల్ హైవే అథారిటీస్ ఆఫ్ ఇండియా అధికారులు సంయుక్తంగా క్షేత్రస్థాయి పరిశీలన పూర్తి చేశారు. ప్రాజెక్టు డిజైన్ ను సిద్ధం చేస్తున్న సిస్ట్రా ఇంజనీరింగ్ కన్సల్టెన్సీ నిపుణులు మియాపూర్ నుండి పఠాన్ చేరు వరకు డబుల్ డెక్కర్ విధానాన్ని ప్రతిపాదించారు. ఈ రూట్లో ధార్మిక కట్టడాలు, ఇరుకు రూట్లకు అనుగుణంగా మెరుగైన ఇంజనీరింగ్ పద్ధతులను అనుసరించి, స్థలాభావ పరిస్థితులకు అనుగుణంగా డబుల్ డెక్కర్ డిజైన్ రూపొందించారు. మదీనగూడ నుంచి గంగారందారిలో, బీహెచ్ఎల్ చెక్ పోస్ట్ నుండి అశోక్ నగర్ వరకు ఈ పద్ధతుల్లో డబుల్ డెక్కర్ విధానంలో ట్రాక్ ను నిర్మించే అవకాశాలను పరిశీలిస్తున్నారు. కింది వరుసలో జాతీయ రహదారిపై వరుసలో మెట్రో ట్రాక్ ను ఏర్పాటు చేస్తారు. జాతీయ రహదారిపై రవాణాకు ఆటంకం ఏర్పడకుండా పై అంతస్తులో మెట్రో ట్రాక్ ను నిర్మించేందుకు వీలుగా డిజైన్ లను సిద్ధం చేస్తున్నారు. ఖేల్ జంక్షన్ లో ప్రస్తుతం భారీ పై ఓవర్ నిర్మాణం, చివరి దశకు చేరుకుంది. జంక్షన్ వద్ద జాతీయ రహదారిపై



డబుల్ డెక్కర్ పై ఓవర్ తో పాటు సమీకృత మెట్రో స్టేషన్, ఆర్టీసీ బస్టాండ్ నిర్మించేలా ఇంజనీర్లు డిజైన్లను సూచిస్తున్నారు. మియాపూర్ నుండి పఠాన్ చేరు రూట్ లలో మెట్రో విస్తరణ డిజైన్ సిద్ధం చేస్తున్నామని, డిజైన్ లకు తుది మెరుగులు దిద్దుతున్నామని హెచ్ఎంఎల్ అధికారులు పేర్కొన్నారు. జాతీయ రహదారి రూట్ లో మెట్రో రావడంతో పౌర రవాణాకు ఇబ్బందులు తలెత్తకుండా చర్యలు తీసుకుంటున్నారు. రూ. 20 వేల కోట్లతో చేపడుతున్న మెట్రో రెండో విస్తరణలో మియాపూర్ పఠాన్ చేరు రూటు అత్యంత ప్రాధాన్యం ఇస్తున్నారు. పఠాన్ చేరు నుండి హైదరాబాద్ కు నిత్యం లక్షలాది మంది ప్రయాణిస్తున్నారు. మెట్రో రాకతో మరింత మెరుగైన రవాణా సౌకర్యం కలగనుంది. పఠాన్ చేరు కు మెట్రో పరుగులు పెట్టేందుకు కృషి మెట్రో రైలు ప్రాజెక్టును వేగంగా పూర్తిచేసి పఠాన్ చేరు కు పారిశ్రామికవాద ప్రజలకు అందుబాటులోకి తెచ్చేందుకు కృషి చేస్తాం. భవిష్యత్తులో పఠాన్ చేరుతో పాటు సంగారెడ్డి వరకు విస్తరించాలన్న తన ప్రతిపాదనలను అమలు చేసేలా చూస్తున్నాం. కేంద్రం వాటాగా రావాల్సిన నిధులను సకాలంలో అందించేందుకు తోట్పాటునందిస్తాం. మెట్రో రైలుతో పారిశ్రామికవాద ప్రజలతో పాటు సంగారెడ్డి జిల్లా ప్రజలకు ఎంతగానో ప్రయోజనం చేకూరుతుంది. ఎంపీగా గెలిచిన వెంటనే మొదటిసారిగా మెట్రో అధికారులను కలిసి డిజైన్ సిద్ధం చేయాలని విజ్ఞప్తి చేశాను. సత్వరం ప్రాజెక్టు కార్యరూపం దాల్చి పూర్తయ్యేలా నిరంతరం పర్యవేక్షిస్తాను అని మెదక్ ఎంపి రఘునందన్ రావు అన్నారు.

## తెలుగు రాష్ట్ర ప్రజలకు మొహర్తం శుభాకాంక్షలు

### -డి.జె.ఎఫ్ స్టేట్ మీడియా సెక్రటరీ విజయ్ కుమార్

హైదరాబాద్ జూలై 16 (తరణం బ్యూరో) రాష్ట్ర ప్రజలకు హిందు బంధువులందరికీ డి.జె.ఎఫ్ స్టేట్ మీడియా సెక్రటరీ విజయ్ కుమార్ శుభాకాంక్షలు తెలిపారు. ఈ సందర్భంగా మాట్లాడుతూ పీర్ల పండుగ (అసలు అది పండుగ కాదు నిజానికి దినాలు) మన హిందు బంధువులు అదేదో మన దేవాను దేవతల పండుగ అన్నట్లు తండోప తండాలుగా వెళ్లి మరీ మొక్కుబడులు చెల్లిస్తారు. అసలు ఈ “పీర్ల దినాలు” ఎలా వచ్చింది అని ఒక్కసారి తెలుసుకునే ప్రయత్నం చేద్దాం.. నిజాం రాజు, అప్పుడున్న తెలంగాణలో పరిస్థితులను బట్టి ఎవరు ఏదీ చెప్పితే అలా చేసారు అంతేగాని మన వాళ్ళ ఇష్టంతో కాదు. ఇప్పుడు ఈ ఆధునిక యుగంలో అన్ని నిమిషాల్లో తెలుసుకునే అవకాశం ఉంది. కనుక మన పిల్లలకు సరైన మార్గం చూపుదాం. “ధర్మ రక్షణ రక్షిత” పీర్లు నిలుపుట.. అసలు కథ ఏమిటనగా.. ఇరాక్ లోని కర్మలా మైదానంలో.. హసన్ హుస్సేన్ ఆ దేశపు రాజుకు జరిగిన యుద్ధంలో ఆ రాజు హసన్, హుస్సేన్, అతని అనుచరులను చంపి వారి శవాలను చెరువులో వేయడము. వారికి హసన్ హుస్సేన్ ల తల లేని మొండలు దొరికితే ఆ మొండలను సమీప మసీదు లో ఉంచి తొమ్మిది రోజులు సంతాపదినాలు చేసి 10 వ రోజున మళ్ళీ చెరువులో వేయడం.. ఇది సంక్షిప్తంగా మొహర్తం చరిత్ర. మరి హసన్ హుస్సేన్ లకు మనకు ఏమైనా సంబంధం ఉందా ? ఈ హసన్ హుస్సేన్ లనే మనవాళ్ళ ఆశన్న ఊతన్నల గా మార్చి.. ఆ పీర్లను పిల్లలకు పెడుతున్నారా. మన ఆదపడుచులు, పిల్లలు పీర్ల ముందల నెగ్గడం, చుట్టూ ఎగురుతూ, దూకుతూ పాడుతుంటారు. అజ్ఞానం అమాయకత్వంతో తో మన ఆద మగ వాళ్ళు ఎగరటం దూకడం.. ఎంత అవినేకం.. కనుక నిజం తెలుసుకోండి కళ్ళు తెరవండి. ఏ ఒక్క



ముస్లిం కూడా హిందూ దేవాలయంలో ప్రసాదం తీసుకోడు, కనీసం జాతీయ పతాకానికి కూడా గౌరవం చేయనటువంటి.. ప్రస్తుత దుర్భర పరిస్థితుల్లో.. ఇంకా.. మనం నిజాం విడిచిపెట్టిన బాంబులను బతుకులకు కొనసాగిద్దామా? అందుకే మన గ్రామాల్లో ఎక్కడికక్కడ పీర్.. దినాలు.. ఇది మనకు ఏ మాత్రం సంబంధం లేదు సహేతుకంగా.. సవివరంగా సామాన్య జనాలకు తప్పనిసరిగా తెలియజేయాల్సిన అవసరం ఉంది. మనవారిని పీరిల దట్టాలు సమర్పించడం.. మొక్కులు మొక్కుకోవడం, కండ్లలు చేయడం, పీరిల కాళ్ళకు నీళ్ళ పోయడం, పీర్ల ముందర నాట్యం చేయడం మరువండి అని అన్నారు.

## బాల బాలికల యోగ క్షేమాలను ఆరా తీసిన కలెక్టర్

### -కోవిడ్ సమయంలో తల్లిదండ్రులను

కోల్పోయిన బాల బాలికలు

-వారి సమస్యలను నేరుగా తనకు తెలుపుకోవచ్చని భరోసా ఇచ్చిన కలెక్టర్...

-మంచిగా చదువుకొని జీవితంలో ఉన్నతంగా స్థిరపడాలని ఆకాంక్షించిన కలెక్టర్ కె. వెల్లెసిల్వీ.



ఏలూరు, జూలై 16 (తరణం ప్రతినిధి): ఉమ్మడి పశ్చిమగోదావరి జిల్లాకు సంబంధించినటువంటి కోవిడ్ సమయంలో తల్లిదండ్రులను కోల్పోయినటువంటి అనాధ బాలబాలికల తో వారి యొక్క యోగక్షేమాలను, భవిష్యత్తు లక్ష్యాలను తెలుసుకోవటానికి యాన్యువల్ ఇంటర్వ్యూ మీటింగ్ విత్ పిఎంకేఆర్ బెనిఫిషరీస్ లకు మంగళవారం స్థానిక కలెక్టరేట్ గౌతమి హాల్ నందు అత్యున్నత సమావేశం ను నిర్వహించారు. ఈ కార్యక్రమానికి ముఖ్య అతిథి, బాలల కు గార్డియన్ గా ఉన్న కలెక్టర్ మరియు జిల్లా మెజిస్ట్రేట్ కె. వెల్లెసిల్వీ మాట్లాడుతూ బాలల (పిఎంకే బెనిఫిషరీస్) యొక్క వ్యక్తిగత యోగక్షేమాలను, ఆరోగ్య విషయాలను, చదువు పరిస్థితి, తెలుసుకొని బాలబాలికల చదువు పట్ల ఏ విధంగా ప్రతి విషయంలోనూ ముందుకు వెళ్లి ఉన్నత లక్ష్యాలను నిర్ణయించుకొని తమకంటూ సమాజంలో



గౌరవప్రదమైన స్థితిలో ఉండాలని, అలాగే బాల బాలికలకు సంబంధించినటువంటి ఎటువంటి అవసరతలు చదువు విషయం గానీ మరియు ఎటువంటి ఇబ్బందులు ఉన్నా కూడా స్వయంగా తనకు తెలియజేయవచ్చని అన్నారు. ఈ కార్యక్రమంలో 18 సంవత్సరాలు వయసు నిండిన బాల బాలికలకు 10 లక్షలు డిపాజిట్ అయిన పోస్టల్ ఎకౌంట్స్ సంబంధించినటువంటి పాస్ బుక్స్ 19 మంది కి అందించారు. అలాగే బాల బాలికలకు సంరక్షకులుగా ఉన్నటువంటి గార్డియన్ లందరూ ఇంకా బాధ్యతగా క్షేమంగా చూసుకోవాలని అలాగే ఇప్పటివరకు బాల బాలికలకు వారు అందించిన సేవలకు బాలబాలికలకు సంరక్షణ గా ఉన్నటువంటి వారిని అభినందిస్తూ ధన్యవాదాలు తెలిపారు. వారికి ఏమి అవసరం అయినా డైరెక్ట్ గా కలెక్టరు కి కాల్ చేయవచ్చని వారి ఫోన్ నంబర్ ఇచ్చారు. ఈ కార్యక్రమం నందు పోస్టల్ డిపాజిట్ అండ్ అసిస్టెంట్ సూపరిండెంట్ డి శ్రీనివాస్, జిల్లా మహిళా మరియు శిశు సంక్షేమ శాఖ మరియు సాధికారత అధికారి కే. ఏ. వి. ఎల్. పద్మావతి, జిల్లా బాలల సంరక్షణ అధికారి డాక్టర్ సిహెచ్. సూర్య చక్రవేణి, ఆరోగ్యశ్రీ జిల్లా కో-ఆర్డినేటర్ డా. రాజీవ్, జిల్లా ఎడ్యుకేషనల్ అధికారి ఎస్. అబ్రహం జిల్లా లీడ్ బ్యాంక్ మేనేజర్ డి. నీలాద్రి, ఏఎల్ఎస్ఓ కోఆర్డినేటర్ సమగ్ర శిక్ష జి. రాధాకృష్ణ, బాలల సంక్షేమ సమితి సభ్యులు పి. వెంకటేశ్వరరావు, కే. హైమావతి, సిహెచ్. రాజేశ్వర రావు, డి సి పి యు సి బిబింది ఇన్చిట్టాచనల్ కేర్ సిహెచ్. శ్రీకాంత్, జాహ్నవి, బాలన్యామి, రాజేష్, రాజ్యూమార్, సునీత, మాధవి, శంకర్, రాజు ధనలక్ష్మి, 39 బాలలు, వారి యొక్క సంరక్షకులు పాల్గొన్నారు.



# దంత వ్యాధులు, స్త్రీ సమస్యలు, ఆహార అలవాట్లు పై అవగాహన.

డాక్టర్ భవాని.



మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) :మదనపల్లి ప్రభుత్వ బాలికల జూనియర్ కళాశాలలో మంగళవారం డాక్టర్ భవాని వైద్య అవగాహన సదస్సు నిర్వహించడం జరిగింది. ఇందులో ముఖ్యంగా దంత వ్యాధులు, స్త్రీ సమస్యలు, ఆహార అలవాట్లు, ఆరోగ్య చిట్కాలు పట్ల విద్యార్థినులకు అవగాహన కల్పించారు. సివిల్ సర్జిసన్ కు, పోటీ పరీక్షలు, చదువు పట్ల ఎలా ప్రిపేర్ కావాలి, ప్రేరేపన వంటి విషయాలపై శేఖర్ అవగాహన కల్పించారు. హెడ్ కాన్స్టేబుల్ రామమూర్తి తన మాటల గారడీ తో విద్యార్థినులకు క్రమశిక్షణ,తల్లి దండ్రుల పట్ల విధేయత గూర్చి ప్రసంగించారు.ప్రిన్సిపాల్ గోపతి బాలకృష్ణ మూర్తి మాట్లాడుతూ విద్య, వైద్య, క్రమశిక్షణ తో పాటు అనేక విషయాలు గురించి తెలిపారు.శివపార్వతి దేవి విద్య పరమైన విషయాలు తెలిపారు.ఈ కార్యక్రమం లో అధ్యాపకులు, విద్యార్థి నులు పేరెంట్స్ కార్యక్రమం లో పాల్గొన్నారు.

## డెంగి మలేరియా వ్యాధుల పట్ల జాగ్రత్తగా ఉండండి.

జిల్లా వైద్య ఆరోగ్యశాఖ అధికారి డాక్టర్ నాగరాజు.



కమలాపురం, జూలై 16(తరణం విలేజ్) డెంగీ, మలేరియా వ్యాధుల పట్ల ప్రజలు జాగ్రత్తగా ఉండాలని జిల్లా వైద్య ఆరోగ్యశాఖ అధికారి డాక్టర్ నాగరాజు అన్నారు. మంగళవారముశాటిలైట్ సీటీ కాలనీ లో మలేరియా పాజిటివ్ కేసు ని జిల్లా వైద్య ఆరోగ్య శాఖది కారి నాగరాజు గారు పరీక్షించి తగు చూచనలు, సలహాలు ఇచ్చారు.ప్రతి రోజు కాలనీ వచ్చి జ్వరం వచ్చిన వారి నుండి రక్త పూతలు తీయాలన్నారు. కాలనీ లో జరిగిన ఏ సీఎం మరియు సైపోనోత్రిమ్ స్ప్రేయింగ్ కార్యక్రమంను పరిశీలించారు. డెంగీ, మలేరియా, డైయోరియా వ్యాధుల గురించి ప్రజలకు వివరించారు. ఈ కార్యక్రమంలో ఖాజా మొహిద్దీన్ ఎపిడమాలజిస్ట్, వెంకటే రెడ్డి అసిస్టెంట్ మలేరియా ఆఫీసర్, నాగలక్ష్మి రెడ్డి మలేరియా సబ్ యూనిట్ అధికారి, ఏ. ఎన్. ఎమ్ శ్రీలత, ఆశాలు పాల్గొన్నారు .

## నేడే మదనపల్లికి కేంద్ర మంత్రి నిజన్ గడ్గల్ రాక.



మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) :మదనపల్లికి బుధవారం కేంద్ర రోడ్డు రవాణా శాఖ మంత్రి నిజన్ గడ్గల్ మదనపల్లికి రానున్నారు. పద్మశ్రీ గ్రహీత ముంతాజ్ అలీ అహ్మద్ మేరకు మదనపల్లి శాసన సభ్యులు షాజహాన్ భాష సత్సంగ్ ఫౌండేషన్ కార్యాలయానికి వెళ్లి మర్యాదపూర్వకంగా కలిసి రేవు పక్కటన గురించి చర్చించారు. నేడు మధ్యాహ్నం 1.40 గంటలకు స్థానిక చిప్పిలి మిల్లో డైరీ హాలి ప్యాడ్ వద్ద చేరుకొంటారు. అనంతరం సత్సంగ్ ఫౌండేషన్ కార్యాలయానికి చేరు కొంటారు. అనంతరం తిరుపతి కి తిరుగు పయనం అవుతారు.

# ఘనంగా మహిళ డిగ్రీ కళాశాల వార్షికోత్సవం.

ముఖ్య అతిథిగా హాజరైన ఎమ్మెల్యే షాజహాన్ బాషా.

మదనపల్లి జూలై 16, ( బి. శ్రీనివాసులు రెడ్డి తరణం విలేజ్ ) :చదువుతోనే ఉజ్వల భవిష్యత్తు సాధ్యమవు తుందని మదనపల్లి ఎమ్మెల్యే షాజహాన్ బాషా పేర్కొన్నారు. మంగళవారం స్థానిక మహిళా డిగ్రీ కళాశాలలో నిర్వహించిన 40వ వార్షికోత్సవ కార్యక్రమానికి ఎమ్మెల్యే ముఖ్య అతిథిగా హాజరయ్యారు. కళాశాల ప్రిన్సిపల్ కృష్ణవేణి ఆధ్వర్యంలో నిర్వహించిన ఈ కార్యక్రమంలో విద్యార్థులు ప్రదర్శించిన పలు సాంస్కృతిక కార్యక్రమాలు అలరించాయి. ఈ సందర్భంగా ఎమ్మెల్యే మాట్లాడుతూ విద్యార్థినిలు కుటుంబాలకు పట్టు కొమ్మలని అభివర్ణించారు. మంచి చదువుల ద్వారానే ఉజ్వల భవిష్యత్తు లభిస్తుందని,ఉన్నత శిఖరాలను అధిరోహించి, మంచి ఉద్యోగాలలో స్థిరపడాలని ఆకాంక్షించారు. ప్రభుత్వ మహిళా డిగ్రీ కళాశాలలో ఎలాంటి సమస్యలున్నా పరిష్కరిస్తామని హామీ ఇచ్చారు. కళాశాలకు ఏవి అవసరమైన తన దృష్టికి తెస్తే వెంటే ఏర్పాటు చేయిస్తామని భరోసా నిచ్చారు. అనంతరం విద్యార్థినిలకు నిర్వహించిన వ్యాసరచన, డ్రాయింగ్, వక్రత్వ పోటీలలో గెలుపొందిన వారికి బహుమతులను అందజేశారు. ఈ కార్యక్రమంలో కళాశాల అధ్యాపకులు,విద్యార్థినిలు పాల్గొన్నారు.



## శ్రీ సౌమ్యనాథ స్వామిని దర్శించుకున్న సుగ వాసి

తెలుగు తమ్ముళ్ళ ఆధ్వర్యంలో ఘనసాత్కారం

రాజంపేట/నందలూరు. జూలై 16 (తరణం ప్రతినిధి) నందలూరులో ప్రసిద్ధిగాంచిన శ్రీ సౌమ్యనాథ స్వామిని తెలుగుదేశం పార్టీ ఇన్చార్జి సుగవా సి సుబ్రహ్మణ్యం దర్శించుకున్నారు. ఈ సందర్భంగా ఆలయానికి చేరుకున్న ఆయనకు పూర్ణకుంభంతో ఆలయ మర్యాదలతో ఘన స్వాగతం పలికారు. స్వామిని దర్శించుకుని తీర్థ ప్రసాదాలు అందుకున్నారు. అనంతరం అన్నదాన సత్రంలో అన్నదాన కార్యక్రమాన్ని ప్రారంభించారు. ఈ సందర్భంగా నందలూరు మండలం సర్పంచుల సంఘం అధ్యక్షులు నాగిరెడ్డిపల్లి గ్రామపంచాయతీ సర్పంచ్ జంబు సూర్యనారాయణ, నందలూరు సర్పంచ్ మోడపోతుల రామలు సుగవాసి సుబ్రహ్మణ్యంను ఘనంగా సత్కరించారు. ఆలయానికి చేరుకున్న ఆయనకు తెలుగుదేశం పార్టీ సీనియర్ నాయకులు మాజీ అగ్రసీ రీజనల్ చైర్మన్ ఎద్దుల సుబ్బారాయుడు మాజీ సర్పంచ్ గంటా వాసు శ్రీ సౌమ్యనాథ స్వామి అన్నదాన ట్రస్ట్ కోశాధికారి చక్రాల రామసుబ్బన్న తెలుగుదేశం పార్టీ మండల అధ్యక్షులు జంగం శెట్టి సుబ్బయ్య తెలుగు యువత రాష్ట్ర నాయకులు యే ద్వల విజయనాగర్ తెలుగుదేశం పార్టీ నాయకులు కార్యకర్తలు ఘన స్వాగతం పలికారు.అనంతరం ఆయనకు సులువురు పరిచయం చేసుకున్నారు. ఈ కార్యక్రమంలో జిల్లా మాజీ వక్స్ ట్రో కార్యదర్శి సయ్యద్ తెలుగుదేశం నాయకులు మౌలానాగోండ్ర, పవన్ కళ్యాణ్,మట్టి బాబు, కానాకుర్తి వెంకటయ్య, చామంచిపెంచలయ్య,సుబ్బా నరసయ్య, భాష, తుమ్మడి శివకుమార్, శివ, నరసింహులు, గంగాధర్,సురేష్ తదితరులు పాల్గొన్నారు. సుబ్బా నరసయ్య కుటుంబాన్ని పరామర్శించిన సుగ వాసినేతాజీ నగర్ లో నివాసం ఉంటున్న



శుభ నరసయ్య కుటుంబాన్ని శుగ వాసి సుబ్రహ్మణ్యం పరామర్శించారు. కొద్దిరోజుల క్రితం ఆయన భార్య అమ్మపై పై కొందరు వైకాపా నాయకులు దాడి చేసిన విషయాలు తెలుసుకున్న సుగ వాసి బాధితుల ఇంటికి వెళ్లి పరామర్శించి అందగా ఉంటామని ఎవరు ఆందోళన చెందవద్దని భరోసా ఇచ్చారు. ఈ సందర్భంగా ఆ ప్రాంతంలో ఉండే మహిళలు పెద్ద ఎత్తున వచ్చి కొంతమంది దౌర్జన్యాల భరించలేకుండావున్నా మని సమీపంలోని ఎసుముల పెంపక కేంద్రం మూలంగా అనేక ఇబ్బందులు పడుతున్నామని తీవ్రదుర్గంధం వెదజల్లుతుందని ఎవరికి చెప్పిన తమకు న్యాయం జరగడం లేదని ప్రశ్నిస్తే మాపై దౌర్జన్యం%శీ% చేస్తున్నారని సుగ వాసి ఎదుటఆవేదన వ్యక్తం చేశారు. న్యాయం చేస్తామని హామీ ఇచ్చారు.

# నాయి బ్రాహ్మణులకు 50 సెంట్ల స్థలాన్ని కేటాయింపు

-ఏలూరు ఎంపీ పుట్టా మహేష్ కుమార్ చిత్రపటానికి పాలాభిషేకం - నాయి బ్రాహ్మణ సంఘం.

ఏలూరు జూలై 16 (తరణం ప్రతినిధి)నాయి బ్రాహ్మణులకు ద్వారకాతిరుమలలో కల్యాణ మండపం నిర్మాణానికి ఏలూరు ఎంపీ పుట్టా మహేష్ కుమార్ ఎన్నికలలో హామీ ఇవ్వడం జరిగిందని ఎంపీ సూచనల మేరకు గోపాలపురం ఎంఎల్ఎ మద్దిపాటి వెంకట రాజు ద్వారా తిరుమల వెళ్లి నాయి బ్రాహ్మణులకు 50 సెంట్ల స్థలాన్ని కేటాయించడం జరిగింది. అందుకు కృతజ్ఞతగా దెందులూరు నియోజకవర్గం, విజయరాయి గ్రామంలోని నాయి బ్రాహ్మణ కమ్యూనిటీ హాలు వద్ద ఎంపీ పుట్టా మహేష్ కుమార్, ఎమ్మెల్యే లు మద్దిపాటి వెంకట రాజు, చింతమనేని ప్రభాకర్ ల చిత్రపటాలకు పాలాభిషేకం చేశారు. ఈ సందర్భంగా ఏలూరు సాధికార కమిటీ అధ్యక్షులు కొప్పెర్ల నాగరాజు, దెందులూరు నియోజకవర్గ నాయకులు కొప్పెర్ల



దావీదు తెలుగుదేశం పార్టీ నాయకులు గిరిబాబు, సత్యం, కృష్ణ, రాజు గంగరాజుల మాట్లాడుతూ ఏలూరు ఎంపీ పుట్టా మహేష్ కుమార్ హామీ ఇచ్చిన నెల రోజులలోనే హామీని నిలబెట్టుకున్నందుకు ఎంపీ, ఎంఎల్ఎ లకు దన్యవాదాలు తెలిపారు.

# ఘనంగా మొహరం పండగ వేడుకలు.



కమలాపురం, జూలై 16(తరణం విలేజ్) కమలాపురంపట్టణ పరిధిలోని కె.అప్పారావుపల్లె, సి. గోపులాపురం గ్రామాలలో మొహరం పండుగను పురస్కరించుకుని మంగళవారం తెల్లవారు జామున పీర్లను భక్తి శ్రద్ధలతో ఊరేగింపు నిర్వహించారు. దాదాపు వారం రోజులు క్రితం పట్టణంలోని కుళాయి స్వామి దర్గా, బీడీ కాలనీ, అప్పారావుపల్లె, సి.గోపులాపురం, పెద్దచెప్పలి, చిన్న చెప్పలి, విభదాపురం తదితర గ్రామాలలో వెలసిన పీర్ల మకాస్తు, దర్గాలలో పీర్లు కొలువు దీరారు. మొహరం పండుగను పురస్కరించుకుని ఇమాం హుసేన్, హుసేన్తో పాటు పలు పీర్లను గ్రామాల్లో వైభవంగా ఊరేగిస్తామని నిర్వాహకులు తెలిపారు. కాగా



అప్పారావుపల్లె, సి.గోపులాపురం గ్రామాల్లో మంగళవారం తెల్లవారు జామున పీర్లను వైభవంగా ఊరేగించారు. సి.గోపులాపురంలో దాతలైన ఎస్కే బాషా, రమణారెడ్డి, బాషా ఫక్రద్దీన్ సహకారంతో ఊరేగింపు అనంతరం అన్నదానం నిర్వహించారు. విభదాపురం, కమలాపురం తదితర గ్రామాలలో మంగళవారం అర్ధరాత్రి నుంచి బుధవారం తెల్లవారు జామున వరకు పీర్ ఊరేగింపు నిర్వహిస్తున్నట్లు నిర్వాహకులు తెలిపారు. హిందు ముస్లింలు కలసి చేసుకునే పండుగల్లో మొహరం ఒకటి. కాగా సమీప గ్రామాలకు చెందిన ప్రజలు పీర్ చావీడి, దర్గాల వద్దకు చేరుకుని పీర్లను దర్శించుకుని ప్రత్యేక షాతహా నిర్వహించారు. చక్కెర వంటి పెట్టారు.



# న్యాయ విజ్ఞాన సదస్సు

కడప, జూలై 16 (తరణం ప్రతినీధి) ఆంధ్రప్రదేశ్ రాష్ట్ర న్యాయ సేవ అధికార సంస్థ అమరావతి వారి సూచనల మేరకు కడప జిల్లా న్యాయ సేవాధికార సంస్థ అధ్యక్షులు, జిల్లా ప్రధాన న్యాయమూర్తి - జి. శ్రీదేవి ఆదేశానుసారంగా కడప జిల్లా న్యాయ సేవాధికార సంస్థ ఇన్చార్జి సెక్రటరీ అడిషనల్ సీనియర్ సీవిల్ జడ్జి - కె ప్రత్యూషకుమారి సూచనల మేరకు సూచనల మేరకు లీగల్ ఎయిడ్ డిఫెన్స్ కౌన్సిల్ న్యాయవాదులచే “ద్విచక్ర వాహనాలు మరియు పిలియన్ డ్రైవర్ల వినియోగదారులు రక్షిత తలపాగా (హెల్మెట్) ఉపయోగించడంపై హైకోర్టు డబ్బూపి. పిల్ నంబర్: 116/2024లో ఆదేశాలు జారీ మొదలగు అంశాల అవగాహన కొరకు జే ఎం జె జూనియర్ కళాశాల కడప నందు న్యాయ విజ్ఞాన సదస్సు నిర్వహించారు. ఈ సందర్భంగా డిప్యూటీ చీఫ్ లీగల్ ఎయిడ్ కౌన్సిల్ శాంత మాట్లాడుతూ హెల్మెట్ ధరించండి - సురక్షితంగా గమ్యాన్ని చేరండి, హెల్మెట్ ధరించండి ప్రమాదాలను నివారించండి, హెల్మెట్ ను నిర్లక్ష్యం చేయకండి మీకోసం మరియు మీకోసం నిరీక్షిస్తున్న వారికోసం, ద్విచక్ర వాహనదారుడు తప్పనిసరిగా హెల్మెట్ ధరించాలి, వాహనదారుడు తమ ప్రాణాలనే కాకుండా కుటుంబ సంక్షేమాన్ని గుర్తుంచుకోవాలి, వాహనదారుడు రోడ్డు భద్రత నియమాలను పాటించాలి అని అన్నారు. రోడ్డు ప్రమాదాల బారిన పడకుండా హెల్మెట్ ధరించడం ద్విచక్ర వాహనదారులకు క్షేమమని తెలిపారు. ముఖ్యంగా యువత ద్విచక్ర వాహనం అతివేగంగా నడపడం హెల్మెట్ ధరించకపోవడం వలన ప్రమాదాలు జరిగి మరణించడం జరుగుతుందని తెలిపారు, కుటుంబ యజమాని యువత మరి ముఖ్యంగా విద్యార్థులు రోడ్డు ప్రమాదంలో మరణిస్తే ఆ కుటుంబానికి తీరని నష్టం జరుగుతుందని దీనిని దృష్టిలో పెట్టుకొని ద్విచక్ర వాహనదారులు తప్పనిసరిగా రోడ్డు భద్రతా నియమాలు పాటిస్తూ ప్రయాణం కొనసాగించాలని అతివేగం ప్రాణానికి ముప్పు అని గ్రహించి గమ్యాన్ని చేరుకోవాలని తెలిపారు, రూల్ 167 ప్రకారం రోడ్డు భద్రతకు సంబంధించి ఎలక్ట్రానిక్ పరికరాల్లో స్పీడ్ బ్రేకర్, క్లోజ్ సర్క్యూట్, టెలివిజన్ కెమెరా, స్పీడ్ గేస్, బాడీ వేరిబుల్ కెమెరా, టెలిఫోన్లు వంటివి ఉపయోగించడం నిషేధించబడినవి.



తదితర టెక్నాలజీ పరికరాలను రాష్ట్ర ప్రభుత్వం రోడ్డు భద్రతకు వాడుతున్నట్లు తెలిపారు, హెల్మెట్ వాడకపోవడం చట్టరీత్యా నేరము, మనల్ని మన కుటుంబాన్ని రక్షించుకోవాలి అంటే తప్పనిసరిగా ప్రతి ఒక్కరూ హెల్మెట్ వాడాలి, మనము హెల్మెట్ వాడి నలుగురికి ఆదర్శంగా ఉండాలి, ఐ ఎస్ ఐ మార్క్ గల నాణ్యమైన హెల్మెట్లను వాడాలి, హెల్మెట్ ధరించడం పై అవగాహన పెంచుకోవాలి అని అన్నారు. ఈ కార్యక్రమంలో డిప్యూటీ చీఫ్ లీగల్ ఎయిడ్ కౌన్సిల్ శాంత, జే ఎం జె జూనియర్ కళాశాల ప్రిన్సిపల్ సిస్టర్ రోసీ రాజీ, అధ్యాపకులు మరియు విద్యార్థినులు పాల్గొన్నారు.

## హామీలను అమలు చేస్తున్న ఘనత టిడిపిదే

- ఎలక్ట్రికల్ సైఫర్ క్లాస్ కాంట్రాక్టర్ ఎస్ వి రమణ

- ఒంటిమిట్ట జూలై 16 తరణం విలేఖరిసార్వత్రిక ఎన్నికలకు ముందు ప్రచారంలో భాగంగా ఇచ్చిన హామీలను అమలు చేసేందుకు తెలుగుదేశం - జనసేన - బీజేపీ కూటమి ప్రభుత్వం ఒక్కొక్క అడుగు వేస్తోందని ఒంటిమిట్ట మండలానికి చెందిన ఎలక్ట్రికల్ సైఫర్ క్లాస్ కాంట్రాక్టర్ ఎస్ వి రమణ అన్నారు. పారు మంగళవారం ఒంటిమిట్టలో మాట్లాడుతూ సూపర్ సిక్స్ హామీలను అమలు చేసేందుకు ప్రభుత్వ యంత్రాంగం కృషి చేస్తోందన్నారు. ఇప్పటికే జూలై నెల నుంచి పెంచిన పెన్షన్లను అందించే కార్యక్రమాన్ని విజయవంతంగా చేపట్టింది. మరోవైపు.. ఇటీవలే ఉచిత ఇసుక పథకాన్ని కూడా ప్రవేశపెట్టింది. ఇక చంద్రబాబు గెలిచినప్పటినుంచి ఆంధ్రప్రదేశ్ లోని మహిళలు ఎదురుచూస్తున్న ఉచిత బస్సు ప్రయాణ పథకాన్ని ప్రవేశపెట్టేందుకు ప్రభుత్వం చర్యలు తీసుకుంటోంది. ఈ నేపథ్యంలోనే ఈ మహిళలకు ఉచిత బస్సు పథకాన్ని అమలు చేసేందుకు దాదాపుగా ముహూర్తం ఖరారు అయినట్లే వార్తలు వస్తున్నాయన్నారు. దీనిపై అధికారిక ప్రకటన ఒక్కటే వెలువడాల్సి ఉందని అన్నారు. ఆగస్టు 15 వ తేదీన స్వాతంత్ర్య దినోత్సవం సందర్భంగా ఆంధ్రప్రదేశ్ లో ఉచిత బస్సు పథకాన్ని ప్రారంభించాలని ముఖ్యమంత్రి నారా చంద్రబాబు నాయుడు నిర్ణయించినట్లు తెలుస్తోంది. ఇప్పటికే రాష్ట్రంలో మూతపడిన అన్నా క్యాంపిస్ ను ఆగస్టు 15 వ తేదీన ప్రారంభించనున్నట్లు ప్రభుత్వం ప్రకటించింది. ఈ నేపథ్యంలోనే ఈ మహిళలకు ఉచిత బస్సు పథకాన్ని కూడా అదే రోజు మొదలుపెట్టాలని సూత్రప్రాయంగా అంగీకరించినట్లు తెలుస్తోంది. ఈ



క్రమంలోనే పథకం అమలుకు సంబంధించి తుది కసరత్తు చేస్తున్నట్లు సమాచారం. ఈ నెల 16 వ తేదీన జరగనున్న మంత్రివర్గ సమావేశంలో ఈ పథకం అమలుకు నిర్ణయం తీసుకునే అవకాశాలు కనిపిస్తున్నాయన్నారు. అన్నీ అనుకూలమై ఆగస్టు 15 వ తేదీన ముఖ్యమంత్రి చంద్రబాబు నాయుడు.. విశాఖలో ఈ పథకం ప్రారంభించేలా ఏర్పాట్లు చేస్తున్నారన్నారు.

## జాతీయ కుష్టు వ్యాధి నిర్మూలన కార్యక్రమం



కడప జూలై 16 (తరణం బ్యూరో) :- జిల్లా వైద్య మరియు ఆరోగ్య శాఖ కార్యాలయంలోని కాన్ఫరెన్స్ హాలు నందు జిల్లా వైద్య మరియు ఆరోగ్య శాఖ అధికారి ఆధ్వర్యంలో ప్రాథమిక ఆరోగ్య కేంద్రముల వైద్యాధికారులకు మరియు ఆరోగ్య కేంద్రం నోడల్ ఆఫీసర్స్ కు జాతీయ కుష్టు వ్యాధి నిర్మూలన కార్యక్రమం గురించి సమావేశం నిర్వహించడం జరిగింది. ఈ సమావేశం నందు డాక్టర్ రవి బాబు డి ఎల్ టి ఓ ఈ కార్యక్రమము 18-07-20 24 నుండి 02-08-2024వ తేదీ వరకు నిర్వహించబడుతుందనీ, జిల్లాను కుష్టురహితంగా తీర్చిదిద్దడమే లక్ష్యంగా పని చేయాలని, జాతీయ కుష్టు వ్యాధి గుర్తింపు అవగాహన కార్యక్రమాన్ని నిర్వహించాలని, ఇందులో భాగంగా ఆశా వర్కర్లు, వాలంటీర్లు, ఆరోగ్య కార్యకర్తలు ఇంటింటికీ వెళ్లి గృహాల్లో ప్రతి ఒక్కరిని పరీక్షిస్తారన్నారు. ఎవరికైనా శరీరంపై రంగు మారిన మచ్చలు,



చర్మంపై స్పర్శ లేని మచ్చలు, చెవులపై, వీపుపై నొప్పిలేని బుడిపెలు, కనుబొమ్మలు, కనురెప్పలు రాలిపోవడం, కనురెప్పలు మూతబడకపోవడం, ముక్కు దిబ్బడ, ముక్కు నుంచి రక్తం కారడం వంటి లక్షణాలు ఉంటే అవి కుష్టి వ్యాధికి సంకేతాలు అన్నారు. చేతులు కాళ్లలో బొబ్బలు రావడం, వేళ్ళు వంకర్లు తిరగడం వంటి లక్షణాలు ఉంటే కుష్టు అనుమానిత లక్షణంగా చెప్పవచ్చు అన్నారు. ఇలాంటి లక్షణాలు ఉన్న వ్యక్తులను సమీప ప్రాథమిక ఆరోగ్య కేంద్రం ను మెరుగైన చికిత్సకు రెఫర్ చేస్తారు. ఎవరికైనా వ్యాధి లక్షణాలు నిర్ధారణ అయితే మందులు ఆరు నెలలు లేదా సంవత్సరం పాటు ఉచితంగా ఇస్తారన్నారు. బీబీ, ఎస్సీ, ఎస్టీ వసతి గృహాల్లో ప్రతి విద్యార్థికి ఎల్లడిసి పరీక్షలు నిర్వహించాలని చెప్పారు. ఈ సమావేశము నందు డాక్టర్ రవి బాబు కుష్టు, ఎయిడ్స్, టిబి నివారణ అధికారి, మనోహర్ ఫిజియోథెరపిస్ట్, ప్రాథమిక ఆరోగ్య కేంద్రంలో వైద్యాధికారులు మరియు నోడల్ అధికారులు హాజరైనారు.

## క్యాబినెట్ అనుమతి 2024-25

- ఎన్నికల ప్రక్రియ, ఎంపిక విధానం ,

పదవుల అప్పగింపు

-నారాయణ విద్యా సంస్థ ఏ.జి.యమ్.

చెన్న కేశవ రాజు



కడప చిన్న చౌక్ జూలై 16 (తరణం విలేకరి) ఫకీరు పల్లిలోని నారాయణ విద్యా సంస్థలో విద్యార్థులకు ఎన్నికల ప్రక్రియ, ఎంపిక విధానం , పదవుల అప్పగింపులు పైన ఆ సంస్థ ఏ.జి.యమ్. చెన్న కేశవ రాజు ఆధ్వర్యంలో అట్ట హాసంగా జరిగాయి. ఈ కార్యక్రమానికి ముఖ్య అతిథిగా విచ్చేసిన ఏ.జి.యం చెన్న కేశవ రాజు విద్యార్థుల నుద్దేశించి మాట్లాడుతూ ఎన్నికల్లో గెలిచిన అభ్యర్థులు తమతమ బాధ్యతలను, కర్తవ్యాలను గుర్తు చేశారు. బాధ్యతాయుతంగా నడుచుకోవాలని విద్యార్థుల నందరినీ ఒక తాటి మీద నడిపిలా చూడాలని విద్యార్థులను కోరారు. ఈ కార్యక్రమంలో స్కూలు ప్రిన్సిపాల్ పై. రవికుమార్ , ఏ.ఓ. విజయకుమార్ ) అకడమిక్ డీన్ యధుకృష్ణ వైస్ ప్రిన్సిపాల్ మల్లిశ్వరి, సంతోష్ , సోనియా అకడమిక్ కో ఆర్డినేటర్స్ వినోద్ మార్ జెరూష , ఉపాధ్యాయ బృందం, విద్యార్థిని విద్యార్థులు పాల్గొని విజయవంతం చేశారు.

విద్యార్థినాయకుడు బి.దస్తగిరికి

ఆంగ్లవిభాగంలో వైవి యు డాక్టరేట్



కడప, చిన్న చౌక్, జూలై -16-(తరణం విలేఖరి)-యోగివేమన విశ్వ విద్యాలయం ఆంగ్లశాఖ పరిశోధకులు బండిసుల దస్తగిరికి వైవి యు డాక్టరేట్ ప్రధానం చేసింది. వైవి యు ఆంగ్ల విభాగం సహ ఆచార్యులు డాక్టర్ ఎన్ అంకన్న పర్యవేక్షణలో “ అరుంధతిరాయ్స్ సెలెక్షెడ్ పర్సన్ : ఏ ప్రజీ “ అనే అంశంపై ఆయన చేసిన పరిశోధనకుగాను డాక్టరేట్ ప్రధానం చేసినట్లు వైవియూ పరీక్షల నిర్వహణాధికారి ఆచార్య ఎన్. ఈశ్వరరావు తెలిపారు. దస్తగిరి రాసిన పరిశోధన వ్యాసాలు పలు జాతీయ జర్నల్స్ లో ప్రచురితమయ్యాయి. ఆయన జాతీయ సదస్సుల్లో పరిశోధనపత్రాలు సమర్పించారు. విద్యార్థి నాయకుడుగా 16 సంవత్సరాలకుపైగా అనేక పోరాటాలుచేసి విద్యార్థుల పక్షాన నిలబడ్డాడు. విద్యార్థి సమస్యల పరిష్కారం కోసం చదువు ఒకవైపు పోరాటాలు మరొకవైపు వుంటూ జిల్లా విద్యార్థి ఉద్యమంలో క్రియాశీలక పాత్ర పోషించాడు. ఈ సందర్భంగా విద్యార్థి నాయకులు స్నేహితులు శుభాకాంక్షలు తెలిపారు.పరిశోధకులు దస్తగిరి వీరపునాయనిపల్లె మండలం పాయసంపల్లె గ్రామానికి చెందినవారు. డాక్టరేట్ పొందడం పట్ల అతని తండ్రి రామమనేంద్ర, బార్య అమీనా, సోదరుడు మధుసూధన్ శుభాకాంక్షలు తెలిపారు. డాక్టరేట్ పొందిన దస్తగిరి ని వైవియూ కులసమిష్టిలు ఆచార్య ఎన్. రఘునాథ రెడ్డి, ఆంగ్లశాఖ ఆచార్యులు పి.పద్మ, జి.మెర్లీ విజేత, డా. జయంత్ కశ్యప్, అధ్యాపకులు పి. చిట్టిబాబు , డా.వై హరిబాబు, పరిశోధకులు, విద్యార్థులు, మిత్రులు అభినందించారు.